

న్యూఢిల్లీ : భారత పరిక్షా వ్యవస్థ ఒక మోసమని.. డబ్బుంటే దాన్ని కొనేయవచ్చని చాలామంది నమ్ముతున్నారని లోక్ సభలో విపక్ష నేత, కాంగ్రెస్ మాజీ అధ్యక్షుడు రాహుల్ గాంధీ సంచలన వ్యాఖ్యలు చేశారు. ప్రతిపక్షం భావన కూడా అదేనని ఆయన స్పష్టం చేశారు. కేంద్రంపై ఒత్తిడి పెంచేందుకు తాము సీట్ అంశాన్ని పార్లమెంటులో లేవనెత్తుతానే ఉంటామని తేల్చిచెప్పారు. “మన పరిక్షా వ్యవస్థలో తీవ్ర సమస్య ఉందని దేశం మొత్తానికీ తెలుసు. కానీ, మంత్రి (కేంద్ర విద్యా మంత్రి ధర్మేంద్రప్రదాన్) తనను తప్ప అందరినీ నిందిస్తున్నారు. ఇక్కడ జరుగుతున్నదానికి సంబంధించి మౌలిక విషయాలు కూడా ఆయనకు తెలుసని నేను అనుకోను. జరుగుతున్న పరిణామాల పట్ల లక్షలాది మంది విద్యార్థులు తీవ్రంగా ఆందోళన చెందుతున్నారు. భారత పరిక్షా వ్యవస్థ ఒక మోసమని వారు విశ్వసిస్తున్నారు. బాగా డబ్బు ఉంటే.. భారత పరిక్షా వ్యవస్థను కొనేయవచ్చని నమ్ముతున్నారు. ఇక్కడ ప్రతిపక్షంలో ఉన్నవారి భావన కూడా అదే” అని రాహుల్ లోక్ సభలో తీవ్రస్థాయిలో ధ్వజమెత్తారు.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in



అందంగా ఉంటాం!

తెలుగు రాష్ట్రాలకు కేంద్రం భరోసా!

చంద్రబాబు, రేవంత్ రెడ్డికి అమిత్ షా ఫోన్: తక్షణ సాయం

న్యూఢిల్లీ: భారీ వర్షాలు తెలుగు రాష్ట్రాలను అతలాకుతలం చేస్తున్న నేపథ్యంలో కేంద్ర హోంశాఖ మంత్రి అమిత్ షా ఆంధ్రప్రదేశ్ ముఖ్యమంత్రి చంద్రబాబు నాయుడు, తెలంగాణ సీఎం రేవంత్ రెడ్డికి ఫోన్ చేసి మాట్లాడారు. భారీ వర్షాలు, వరదలపై సమీక్షించారు. ప్రాణ నష్టం జరగకుండా చూసుకోవాలని, కేంద్రం నుంచి అవసరమైన సాయాన్ని అందిస్తామని తెలుగు రాష్ట్రాల సీఎంలకు కేంద్రమంత్రి అమిత్ షా హామీ ఇచ్చారు. వరదల కారణంగా రాష్ట్రంలో జరిగిన నష్టాన్ని సీఎం రేవంత్ రెడ్డి.. అమిత్ షాకు వివరించారు. ప్రాణనష్టం జరగకుండా తగిన చర్యలు తీసుకుంటున్నామని తెలిపారు. ఈ క్రమంలో కేంద్రం నుంచి అన్ని విధాలా సాయం అందజేస్తామని అమిత్ షా హామీ ఇచ్చారు. అదనంగా ఎన్టీఆర్ఎఫ్ బృందాలను తెలంగాణకు పంపుతున్నట్లు తెలిపారు. మరోవైపు, ఏపీలో చేపట్టిన

వరద సహాయక చర్యలను ముఖ్యమంత్రి చంద్రబాబు నాయుడు హోంమంత్రి అమిత్ షాకు వివరించారు. ఎన్టీఆర్ఎఫ్ ద్వారా పవన్ బోట్లు పంపాలని కోరారు. అవసరమైన మేరకు సాయం చేస్తామని, హోంశాఖ కార్యదర్శి ద్వారా తక్షణ సాయం అందేలా చూస్తామని అమిత్ షా తెలిపారు. అమిత్ షాతో మాట్లాడాక హోంశాఖ కార్యదర్శితో మాట్లాడారు ఏపీ సీఎం చంద్రబాబు. పవర్ బోట్లను అత్యవసరంగా రాష్ట్రానికి పంపాలని కోరారు. దీంతో 6 ఎన్టీఆర్ఎఫ్ బృందాలు వెంటనే పంపుతున్నామని కేంద్ర హోంశాఖ తెలిపింది. ఒక్కో ఎన్టీఆర్ఎఫ్ బృందంలో 25 మంది ఉంటారని తెలిపింది. సోమవారం ఉదయంలోగా పవర్ బోట్లు విజయవాడ చేరుకుంటాయని పేర్కొంది. మొత్తం 40 పవర్ బోట్లు రాష్ట్రానికి పంపుతున్నామని తెలిపింది. సోమవారం వాయుమార్గంలో 4 ఎన్టీఆర్ఎఫ్ టీమలు

పంపుతున్నామని, సహాయ చర్యల కోసం 6 హెలికాప్టర్లు పంపుతున్నా మన్ను కేంద్ర హోంశాఖ వెల్లడించింది. కాగా, ఏపీ, తెలంగాణలో కురుస్తున్న వర్షాలు బీభత్సం సృష్టిస్తున్నాయి. ఇప్పటి వరకు వర్షాల కారణంగా తెలుగు రాష్ట్రాల్లో పది మందికిపైగా ప్రాణాలు కోల్పోయారు. పదుల సంఖ్యలో వ్యక్తులు వరదల్లో గల్లంతయ్యారు. ఏపీ, తెలంగాణ మధ్య రాకపోకలు నిలిచిపోయాయి. తెలంగాణలో హైదరాబాద్, ఉమ్మడి వరంగల్, ఉమ్మడి నల్గొండ, ఉమ్మడి ఖమ్మం జిల్లాల్లో భారీ వర్షాలతో అనేక ప్రాంతాలు నీటిలో మునిగిపోయాయి. ఏపీలో విజయ వాడతోపాటు కోస్తా జిల్లాల్లో భారీ వర్షాలు కురుస్తుండటంతో అనేక ప్రాంతాలు వరద నీటిలో మునిగిపోయాయి. దీంతో ప్రజలు తీవ్ర ఇబ్బందులు పడుతున్నారు. ప్రజాప్రతినిధులు, అధికారులు సహాయక చర్యల్లో పాల్గొంటున్నారు. ప్రజలకు అందగా ఉంటామని చెబుతున్నా రు. లోతట్టు ప్రాంతాల ప్రజలను సురక్షిత ప్రాంతాలకు తరలిస్తున్నారు.

సీఎంకు పీఎం ఫోన్ : ముఖ్యమంత్రి ఏ రేవంత్ రెడ్డికి ప్రధానమంత్రి నరేంద్ర మోదీ ఫోన్ చేశారు. రాష్ట్రంలో కురుస్తున్న భారీ వర్షాలు, వరద పరిస్థితులు, జరిగిన నష్టాన్ని అడిగి తెలుసుకున్నారు. ఈ సందర్భంగా ఆయన జిల్లాల్లో వర్షప్రభావ తీవ్రతను సీఎం రేవంత్ రెడ్డి ప్రధానికి వివరించారు. అదే సమయంలో రాష్ట్ర ప్రభుత్వం చేపట్టిన తక్షణ సహాయక చర్యలు, తీసుకున్న జాగ్రత్తలను వివరించారు. ప్రాణనష్టం జరగకుండా యావత్ ప్రభుత్వ యంత్రాంగం సహాయకచర్యల్లో పనిచేస్తున్నదని ఈ సందర్భంగా ప్రధానికి తెలిపారు. ఖమ్మం జిల్లాలో ఎక్కువ నష్టం సంభవించిందన్నారు. ఈ సందర్భంగా ప్రభుత్వ యంత్రాంగాన్ని ప్రధాని అభినందించారు. ప్రతికూల వాతావరణ పరిస్థితుల్లో సేవలు అందించే హెలికాప్టర్లను పంపిస్తామని హామీ ఇచ్చారు. కేంద్ర ప్రభుత్వం తరపున అవసరమైన సాయాన్ని అందిస్తామన్న చెప్పారు.



మృతుల కుటుంబాలకు రూ. 25 లక్షల పరిహారం చెల్లించాల్సిందే కాంగ్రెస్ ప్రభుత్వాన్ని డిమాండ్ చేసిన కేటీఆర్

హైదరాబాద్ : రాష్ట్రంలో వరదల కారణంగా ప్రాణాలు కోల్పోయిన వారి కుటుంబాలకు కేవలం రూ. 5 లక్షలు నష్టపరిహారం ప్రకటించడం అన్యాయం అని బీఆర్ఎస్ వర్కింగ్ ప్రెసిడెంట్ కేటీఆర్ పేర్కొన్నారు. వరదల్లో ప్రాణాలు కోల్పోయిన వారి కుటుంబాలకు రూ. 25 లక్షలు నష్టపరిహారం ప్రకటించాలని కాంగ్రెస్ ప్రభుత్వాన్ని కేటీఆర్ డిమాండ్ చేశారు. గతంలో పీసీసీ అధ్యక్షుడి హోదాలో రేవంత్ రెడ్డినే వరదల్లో ప్రాణాలు కోల్పోయిన వారి కుటుంబాలకు రూ. 25 లక్షలు పరిహారం అందిస్తామని చెప్పారు. ఇప్పుడు అధికారంలో ఉన్నారు. మీరు ఇప్పిన మాటను నిలబెట్టుకోని రూ. 25 లక్షలు పరిహారం ప్రకటించండి. వరదల్లో ప్రాణాలు కోల్పోయిన వారి కుటుంబాలకు ప్రభుత్వం అందగా ఉండాలని అవసరం ఉంది. వరదల్లో చనిపోయిన వారి కుటుంబాలకు కూడా ఇప్పిన మాటను నిలబెట్టుకోకపోతే అంతకన్నా మోసం మరోకటి ఉండదు, ముఖ్యమంత్రి గారు అని కేటీఆర్ పేర్కొన్నారు. అదే విధంగా, వరదల కారణంగా ఇళ్లు కోల్పోయిన, ద్వారామేజ్ అయిన వారికి రూ. 2.5 లక్షల నుంచి రూ. 5 లక్షల వరకు సాయం చేస్తామని చెప్పారు. ఆ హామీని కూడా నెరవేర్చండి. ప్రభుత్వం అసమర్థత, చేతగాని తనం, ముందస్తు ప్రణాళిక లేకపోవడం కారణంగానే ప్రాణనష్టం జరిగింది. ఇకనైనా ప్రజల ప్రాణాలు రక్షించేందుకు చర్యలు చేపట్టి వరద ప్రభావిత ప్రాంతాల ప్రజలకు భరోసా కల్పించండి అని కేటీఆర్ సూచించారు.



హైదరాబాద్లో భారీ వర్షాలు కురుస్తున్న నేపథ్యంలో జీహెచ్ఎంసీ కమిషనర్ అప్రూవ్ కీలక ప్రకటన చేశారు. హైదరాబాద్ మహా నగరంలో రెడ్ అలర్ట్ ప్రకటించినట్లు జీహెచ్ఎంసీ కమిషనర్ అప్రూవ్ ప్రకటించారు. పొరులందరూ ఇళ్లలోనే ఉండాలని కోరారు. అత్యవసరమైతే తప్ప బయటకు వెళ్లవద్దని ఆదేశించారు GHMC కమిషనర్ అప్రూవ్. పిల్లలను, వృద్ధులను ఒంటరిగా రోడ్లపై నడవనివ్వవద్దన్నారు. పాద చారులు ద్విచక్ర వాహనదారులు నీటిలోకి నడవకూడదని కోరారు. జీహెచ్ఎంసీ పూర్తిగా అప్రమత్తంగా ఉందని తెలిపారు. ఏదైనా అత్యవసర లేదా సమస్య ఎదురైతే, 040 21111111 లేదా 90001136673 కాల్ చేయండి @GHMConlineలో సంప్రదించడం కోరారు. మరో 2 రోజుల పాటు భారీ వర్షాలు కారణంగా పోలీసులు కీలక నిర్ణయం తీసుకున్నారు. ఐటీ కంపెనీలు, ఐటీ ఈస్ట్రీ డెవలపర్లు భద్రత రీత్యా పర్యటన హోంకు అనుమతి ఇవ్వాలని సూచనలు చేశారు. ఐటీ కంపెనీలకు పర్యటన హోంకు అనుమతించాలని కోరారు పోలీసులు.

ఇంట్లో వరద నీరు.. కళ్లల్లో కన్నీరు.. : హరిశ్చరావు



ప్రభుత్వం కొంతకాలం శుష్క రాజకీయాలు, కూల్చివేతలను ఆపి బాధితులను ఆదుకోవడం పై సంతూర్ణంగా దృష్టి కేంద్రీకరించాలని హరిశ్చరావు సూచించారు. ఇప్పటికే తక్షణ సహాయ చర్యలు అందలేదని జనం తమ ఆవేదన, ఆగ్రహాన్ని వ్యక్తం చేస్తున్నారని తెలిపారు. ప్రభుత్వం బాధ్యతాయుతంగా మనసుపెట్టి చర్యలు తీసుకోవాలి. వరద బాధితులను అన్ని విధాలుగా ఆదుకోవాలి. విద్యుత్ సరఫరాను పునర్నిర్మించాల్సిన చోట వేగంగా చర్యలు తీసుకోవాలి. ఆహారం, నీరు అందుబాటులో ఉండాలి. అసలే రాష్ట్రం విష జ్వరాలతో విలువలలాడుతున్నది. వరదల వల్ల మరింత విజృంభించే ప్రమాదం ఉంది. అన్ని శాఖలు అప్రమత్తం కావాలి. పంట నష్టపోయిన రైతులను ఆదుకోవాలి. ఎకరానికి పదివేల రూపాయలు నష్టపరిహారం చెల్లించాలి అని హరిశ్చరావు డిమాండ్ చేశారు.

అద్దెర్వ పడకండి అందంగా ఉంటాం వరద బాధితులకు సీఎం రేవంత్ రెడ్డి భరోసా

హైదరాబాద్, సెప్టెంబర్ 2: తెలంగాణలో భారీ వర్షాలు, వరద సాయంపై ముఖ్యమంత్రి రేవంత్ రెడ్డి సమీక్ష సమావేశం నిర్వహించారు. ఈ సందర్భంగా వరదల్లో చనిపోయిన వారి కుటుంబాలకు ఎక్స్ గ్రేజియో పెంచుతూ కీలక ప్రకటన చేశారు. వరదల కారణంగా చనిపోయిన వారి కుటుంబాలకు ఆర్థిక సాయం 4 లక్షల నుంచి 5 లక్షలకు పెంచుతూ సీఎం నిర్ణయం తీసుకున్నారు. సోమవారం కమాండ్ కంట్రోల్ రూంలో వర్షాలపై సమావేశం నిర్వహించారు. చనిపోయిన పాడి గేదెలు ఒక్కో దానికి ఇచ్చే ఆర్థిక సాయాన్ని రూ. 30 వేల నుంచి రూ. 50 వేలకు పెంచాలని, మరణించిన మేకలు, గొర్రెలకు ఒక్కోదానికి ఇచ్చే రూ. 3 వేల సాయం రూ.5 వేలకు పెంచాలని సీఎం ఆదేశించారు. తక్షణం బాధిత

కుటుంబాలకు అందించాలని సూచించారు. వర్షాలు, వరదల కారణంగా పూర్తిగా దెబ్బతిన్న వంటలకు ఒక్కో ఎకరానికి రూ. 10 వేల చొప్పున పంట నష్ట పరిహారం అందించేందుకు తక్షణ ఏర్పాట్లు చేయాలని ఆదేశించారు. కంటింజెన్సీ ఫండ్ కింద ఖమ్మం, భద్రాద్రి కొత్తగూడెం, మహబూబాబాద్, సూర్యాపేట జిల్లా కలెక్టర్లకు ఒక్కొక్కరికి రూ.5 కోట్లు వెంటనే విడుదల చేస్తున్నట్లు ముఖ్యమంత్రి ప్రకటించారు. **ప్రధానికి విజ్ఞప్తి..** రాష్ట్రంలోనే కాకుండా, జిల్లా కేంద్రాల్లో కంట్రోల్ రూంలు 24 గంటలు పని చేసే విధంగా ఏర్పాట్లు చేయాలని సీఎం ఆదేశించారు. అధికారులందరూ అప్రమత్తంగా ఉండాలని, వెంటనే క్షేత్రస్థాయి పర్యటనలు చేయాలని చెప్పారు. ప్రజలకు ట్రాఫిక్ ఇబ్బందులు తలెత్తకుండా చూడాలని, నిత్యావసర వస్తువుల పంపిణీ,



సరఫరాలో ఎలాంటి అంతరాయం లేకుండా చూడాలని ఆదేశించారు. భారీ వర్షాలు, వరదలతో వాటిల్లిన నష్టంపై అన్ని విభాగాల నుంచి ప్రాథమిక నివేదికలు తెప్పించి, కేంద్ర ప్రభుత్వం నుంచి తక్షణ సాయం కోరేందుకు నివేదికను సమర్పించాలని ఆదేశించారు. రాష్ట్రంలో జరిగిన ఈ ప్రకృతి వైపరీత్యాన్ని జాతీయ విపత్తుగా ప్రకటించాలని కేంద్ర ప్రభుత్వాన్ని కోరుతూ లేఖ రాయాలని సూచించారు. కేంద్ర ప్రభుత్వ అధికార బృందాలతో పాటు స్వయంగా ప్రధాన మంత్రి ఈ విపత్తును పరిశీలించేందుకు రావాల్సిందిగా ముఖ్యమంత్రి ఈ సందర్భంగా విజ్ఞప్తి చేశారు. **టీజీడీఆర్ఎఫ్ ఏర్పాటు....** భవిష్యత్లో ఇలాంటి విపత్తులను సమర్థవంతంగా ఎదుర్కొనేందుకు తెలంగాణ డిజాస్టర్ రెస్పాన్స్ ఫోర్స్ ను ఏర్పాటు చేయాలని ముఖ్యమంత్రి నిర్ణయం తీసుకున్నారు. 25

పెద్ద టవర్లు కూలిపోయినప్పటికీ విద్యుత్తు సిబ్బంది వెంటనే కరెంట్ సరఫరాను పునరుద్ధరించారని గుర్తు చేశారు. అదే విధంగా 24 గంటలు అప్రమత్తంగా ఉండాలని, విద్యుత్తు సమస్యలు, ప్రమాదాలు తలెత్తకుండా చర్యలు తీసుకోవాలని సీఎం ఆదేశించారు. లోతట్టు ప్రాంతాల్లో ఉన్న వారిని గుర్తించి తక్షణమే పునరావాస కేంద్రాలకు తరలించి నష్టాలను నివారించాలని చెప్పారు. వాగులు, వంకలు పొరుగుతున్న దృష్ట్యా దెబ్బతిన్న రోడ్లు, వరద ప్రవాహాన్ని రోడ్లపై నుంచి ఎవరూ దాటే ప్రయత్నం చేయవద్దని హెచ్చరించారు. రెవెన్యూ, పోలీసు, ఇతర విభాగాల అధికారులు బృందాలు ఏర్పడి అన్ని చోట్ల తగిన జాగ్రత్తలు తీసుకోవాలని ముఖ్యమంత్రి రేవంత్ రెడ్డి పేర్కొన్నారు. తెలిపారు.

సంపాదకీయం

బెజవాడ మునీక

గుర్తుకొస్తున్న బ్రహ్మం గారి జోస్యం

వీర బ్రహ్మాండ్ర స్వామి వారు కాల జ్ఞానం చెప్పారు. ఆయన ఇప్పటికీ అయిదు వందల ఏళ్ళ క్రితం వారు. ఆనాడు ఆయన చెప్పిన అనేక జోస్యాలు తరువాత కాలంలో నిజం అయ్యాయి. జనాలను నిశ్చేష్టులను చేశాయి. అలాంటి జోస్యమే ఒకటి ఆయన విజయవాడ మీద కూడా చెప్పారు. బెజవాడ లో క్రిష్ణ ఉప్పొంగి కొండ మీద ఉన్న కనకదుర్గమ్మ ముక్కు పుడకను తాకుతుంది అని బ్రహ్మం గారు ఆనాడు రాశారు. ఇప్పుడు చూస్తే విజయవాడ నిండా నీట మునిగింది. ఏకంగా మోకాల్లోతు పైగా నీళ్ళతో రోడ్లు నిండిపోయాయి. ఇళ్ళలోకి నీళ్ళు వస్తున్నాయి. బుడమేరు పొంగి పొరలి నగరం మీద పడింది. భారీ ప్రాజెక్టులు ఎప్పుడూ నిండవు, నిండినా అక్కడితో వాన ఉధృతి ఆగడం జరుగుతుంది. కానీ ఒకే రోజు ఏకంగా 29 సెంటిమీటర్ల వర్షపాతం నమోదు అయితే తట్టుకోవడం కష్టమే కదా. వాగులు వంకలు అన్నీ ఒక్కటి అయి బెజవాడ మీదకు దండెత్తి వచ్చాయి. దాంతో నగరం నీటి మాటున దాగిపోయింది. బెజవాడలో ఎటు చూసినా నీరే కనిపించింది. ఎక్కడికీ పోని నీరుతో జనం సతమతమవుతున్నారు. జనాలు అలా బిక్కుబిక్కుమంటున్నారు. కేవలం రెండు రోజుల పాటు కురిసిన వర్షానికి ఈ పరిస్థితి. ఇంకా మరి రెండు మూడు రోజులు భారీ వానలు కురుస్తాయని అంటున్నారు. అంతే కాదు ఎస్టీయార్ జిల్లాకు రెడ్ అలెర్ట్ ని వాతావరణ శాఖ ప్రకటించింది. దాంతో ఈ భారీ వానలు ఏమి కొంప ముంచుతాయో అని అంతా తల్లడిల్లుతున్నారు. ఇప్పటికే తిండి లేదు, ఆహారం లేదు, నీరు లేదు, నిద్ర లేదు ఇలా ఉంది బెజవాడ జనం పరిస్థితి. బెజవాడ ఎటు నుంచి ఎటు పోవడానికి అయినా కీలకమైన జంక్షన్. అలాంటి జంక్షన్ ఆగిపోయింది. దాంతో రైళ్లు బస్సులు కూడా ఆగిపోయాయి. అటు నుంచి వరకూ ఇతర రాష్ట్రాల లింక్ కూడా ఆగిపోయింది. మొత్తం మీద చూస్తే బెజవాడ ఇప్పట్లో నీటి నుంచి బయటకు వస్తుందా అన్న చర్చ కూడా సాగుతోంది. బెజవాడని బయటకు తేవడాని కి తిరిగి సాధారణ పరిస్థితులు కల్పించడానికి ముఖ్యమంత్రి చంద్రబాబు నాయుడు విశ్వ ప్రయత్నం చేస్తున్నారు.ప్రయత్నం చేస్తున్నారు. ఆయన బెజవాడ వీధులలో రెస్క్యూ టీంలతో కలసి బోట్ల మీద ప్రయాణం చేశారు. అదే విధంగా బెజవాడ సాధారణ పరిస్థితికి వచ్చేంత వరకూ తాను ఎస్టీయార్ జిల్లా కలెక్టరేట్ లోనే ఉంటాను అని కూడా బాబు ప్రకటించారు. మొత్తం మీద ఈ రకంగా వరదతో బెజవాడ నీట మునగడంతో ఇప్పటికి తాత్కాలిక చర్యలతో సరిపెడితే మాత్రం రానున్న కాలంలో ఇంతకు ఇంతా నగరం నీట మునుగుతుందని అపుడు బ్రహ్మం గారి జోస్యమే నిజం అవుతుందని జనాలు బెంగటిల్లుతున్నారు. ప్రభుత్వం తక్షణం శాశ్వత ప్రాతిపదికన అభివృద్ధికి చర్యలు తీసుకోవాలి. అంతే కాదు ఆక్రమణలను తొలగించి బెజవాడను నీరు పల్లమెరుగు అన్నట్లుగా తీర్చిదిద్దాలని అంతా కోరుకుంటున్నారు.

తూముకుంట మున్సిపాలిటీ పరిధిలో ఘనంగా వైఎస్ రాజశేఖర్ రెడ్డి వర్ధంతి వేడుకలు



శామీర్ పేట, (గరుడ వార్త) : ఉమ్మడి ఆంధ్రప్రదేశ్ మాజీ ముఖ్యమంత్రి స్వర్ణయ్య డాక్టర్ వైయస్ రాజశేఖర్ రెడ్డి 15 వ వర్ధంతి వేడుకలను అభిమానులు నాయకులు ఘనంగా జరుపుకున్నారు. సోమవారం తూముకుంట మున్సిపల్ పరిధిలోని దేవరయాంజాల్ లో తూముకుంట మున్సిపల్ కాంగ్రెస్ పార్టీ అధ్యక్షులు భీమిడి జైపాల్ రెడ్డి ఆధ్వర్యంలో నిర్వహించిన కార్యక్రమానికి పలువురు కాంగ్రెస్ నాయకులు హాజరై డాక్టర్ వైయస్ఆర్ విగ్రహానికి పూలమాల వేసి ఘనంగా నివాళులర్పించారు. ఈ సందర్భంగా తూముకుంట మున్సిపల్ కాంగ్రెస్ పార్టీ అధ్యక్షులు భీమిడి జైపాల్ రెడ్డి, మున్సిపల్ 4 వ వార్డ్ కౌన్సిలర్ సింగిరెడ్డి మధుసూదన్ రెడ్డి లు మాట్లాడుతూ మాట తప్పని, మదమ తిప్పని మహానేత డాక్టర్ వైయస్ఆర్ అన్నారు. ఉమ్మడి ఆంధ్రప్రదేశ్ రాష్ట్ర ప్రజానికానికి అనేక అభివృద్ధి సంక్షేమ పథకాలు అందించి ప్రజల గుండెల్లో చిరస్థాయిగా నిలిచిపోయిన గొప్ప మహా నేత డాక్టర్ వైయస్ రాజశేఖర్ రెడ్డిఅని, రైతులకు ఉచిత విద్యుత్, విద్యుత్ బకాయిలు మాఫీ, రైతులకు రుణాలు మాఫీ, రైతాంగానికి సరైన సమయంలో నవ్విడి పైన విత్తనాలు అందివ్వడం, మహిళలకు పావుల వడ్డీ రుణాలు, పుద్దులకు వితంతులకు అర్హులైన వారందరికీ ప్రతి నెల 200 వందల పింఛన్, వికలాంగులకు రూ. 500 పింఛన్, అభయ హస్తం కింద 60 సంవత్సరాల మహిళలకు పింఛన్ను అందించారని తెలిపారు. రెండు రూపాయలకే కిలో బియ్యం, జలయజ్ఞం పేరుతో

ప్రాజెక్టులు చేపట్టి లక్షలాది ఎకరాలకు సాగునీరు అందించారని, 108 అత్యవసర అంబులెన్సులు ఏర్పాటు చేసి వందలాదిమంది నిరుపేదల ప్రాణాలు కాపాడిన ఘనత వైఎస్ఆర్ దే అన్నారు. 104 అంబులెన్సు ఏర్పాటు చేసి ప్రతి నెల రాష్ట్రంలోని అన్ని గ్రామాలలో నిరుపేదలకు ఉచితంగా మందులు పంపిణీ చేశారని తెలిపారు. రాజీవ్ ఆరోగ్యశ్రీ పథకాన్ని ప్రవేశపెట్టి నిరుపేదలు కార్పొరేట్ ఆసుపత్రుల్లో వైద్యం చేయించుకునే అవకాశం కల్పించిన ఘనత ఆయనదే అన్నారు. ముఖ్యమంత్రి సహాయ నిధి(సిఎంఆర్ఎఫ్) కింద లక్షలాదిమంది నిరుపేదలకు కోట్లాది రూపాయలు అందించారని చెప్పారు. రాష్ట్రంలో అవసరం ఉన్న చోట ప్రభుత్వ పాఠశాలలు, జూనియర్, డిగ్రీ, పాలిటెక్నిక్ కళాశాలలు ఏర్పాటు చేసినారని, ప్రతి విద్యార్థి ఉన్నత చదువులు చదివి కలెక్టర్లు, డాక్టర్లు, ఇంజనీర్లు, తదితర రంగాలలో రాణించాలని ఫిజు రియంబర్స్ లో పథకాన్ని ప్రవేశపెట్టి నట్లు తెలిపారు. ఇందిరమ్మ ఇండ్ల పథకంతో రాష్ట్రంలోని అర్హులైన వారందరికీ ఇండ్లు కట్టించారని, రాష్ట్రంలోని అర్హులైన వారందరికీ తెల్ల రేషన్ కార్డులు అందించిన ఘనత ఆయనకే దక్కిందన్నారు. ప్రభుత్వ పాఠశాల విద్యార్థులకు అన్ని సౌకర్యాలు కల్పించి అదేవిధంగా ఇంగ్లీష్ మీడియాని ప్రారంభించి దానితోపాటు స్కూల్ డ్రెస్సులు పంపిణీ చేయడం, మధ్యాహ్నం భోజనాన్ని విద్యార్థులకు అందించే పథకాన్ని ప్రవేశపెట్టారని చెప్పారు. మైనార్టీలకు నాలుగు శాతం రిజర్వేషన్ కల్పించి మహిళలకు స్థానిక సంస్థల ఎన్నికలలో 50 శాతం రిజర్వేషన్ కల్పించారని, నిరుద్యోగ యువతకు ప్రభుత్వ ఉద్యోగ అవకాశాలు కల్పించారన్నారు. ఎస్సీ, ఎస్టీ, బీసీ మైనార్టీ వర్గాలకు కార్పొరేషన్ లోన్ను అందించారని చెప్పారు. ఉమ్మడి ఆంధ్రప్రదేశ్ రాష్ట్రంలో ఐదుగురి మహిళలకు మంత్రి పదవులు ఇచ్చారని, అదేవిధంగా మొట్టమొదటిసారిగా రాష్ట్రంలో మహిళాకి హోంమంత్రి పదవి ఇచ్చిన ఘనత ఆయనదే అన్నారు. ప్రస్తుతం తెలంగాణ రాష్ట్ర ముఖ్యమంత్రి రేవంత్ రెడ్డి అదే బాటలో పయనిస్తున్నారని చెప్పారు. ఈ కార్యక్రమంలో దేవరయాంజాల్ మాజీ ఉప సర్పంచ్ తిరుపతి శంకర్ గౌడ్, తూముకుంట మున్సిపల్ కాంగ్రెస్ ఉపాధ్యక్షులు వలందాస్ మురళి గౌడ్, కందాల రాము, మున్సిపల్ కాంగ్రెస్ కార్యదర్శి తిగుళ్ళ మురళి గౌడ్, మున్సిపల్ కాంగ్రెస్ కిసాన్ సెల్ అధ్యక్షులు పిన్నంటి ధర్మారెడ్డి, మున్సిపల్ కాంగ్రెస్ సేదాడల్ అధ్యక్షులు భీమిడి కోడల్ రెడ్డి, మున్సిపల్ కాంగ్రెస్ ఓబిసి సెల్ ప్రధాన కార్యదర్శి తిగుళ్ల దర్శన్ గౌడ్, వార్డుల కాంగ్రెస్ అధ్యక్షులు



తలగామ జగన్, గుడిసేని హరికృష్ణ, నాలిక మహేందర్, గొడుగు బాలకృష్ణ, నాయకులు మిర్యాలకర్ సాయి కుమార్, శ్రీనివాస్, నానిగడ్డ రవి, పోసవల్లి సాయిలు, వార్డు యూత్ కాంగ్రెస్ అధ్యక్షులు మోటీ నరేష్, యూత్ కాంగ్రెస్ నాయకులు గుడిసేని సాయి కృష్ణ, కొత్తపేట భరత్ రెడ్డి, మామిడ్ల హరివర్ధన్, తదితరులు పాల్గొన్నారు. శామీర్ పేట లో....మండల కేంద్రం శామీర్ పేటలో మండల కాంగ్రెస్ పార్టీ అధ్యక్షుడు వైఎస్ గౌడ్ ఆధ్వర్యంలో దివంగత ముఖ్యమంత్రి రాజశేఖర్ రెడ్డి వర్ధంతి వేడుకలు ఘనంగా నిర్వహించారు. రాజీవ్ రహదారి పక్కన గల వైయస్ రాజశేఖర్ రెడ్డి విగ్రహానికి కాంగ్రెస్ నాయకులు పూలమాలలు వేసి ఘనంగా నివాళులర్పించారు. ఈ కార్యక్రమంలో కాంగ్రెస్ పార్టీ నాయకులు, కార్యకర్తలు పాల్గొన్నారు.

విద్యార్థుల సౌంత ఇల్లు మరిపించేలా, రెసిడెన్షియల్ పాఠశాలలో నిర్వహణ కొనసాగాలి

మేడ్చల్ మల్కాజ్గిరి జిల్లా కలెక్టర్ గౌతం



జిల్లా బ్యూరో మేడ్చల్ మల్కాజ్గిరి (గరుడ వార్త) : విద్యార్థులకు ఇంటి దగ్గరి కంటే రెసిడెన్షియల్ పాఠశాలలో నే రక్షణ ఎక్కువగా ఉంటుందనే నమ్మకం తగ్గకుండా ఉండేలా విద్యార్థులను చూసుకోవాలని రెసిడెన్షియల్ పాఠశాల ప్రిన్సిపల్స్ ను మేడ్చల్ మల్కాజ్గిరి జిల్లా కలెక్టర్ గౌతం ఆదేశించారు. సోమవారం మేడ్చల్ మల్కాజ్గిరి జిల్లా కలెక్టరేట్ విసి హాల్ లో రెసిడెన్షియల్ పాఠశాల నిర్వహణ పై నిర్వహించిన సమావేశంలో కలెక్టరు మాట్లాడుతూ రెసిడెన్షియల్ పాఠశాలలో చదివే విద్యార్థులకు ఇంటి దగ్గరికంటే రెసిడెన్షియల్ లోనే రక్షణ ఎక్కువగా ఉంటుందనే నమ్మకాన్ని కాపాడే బాధ్యత రెసిడెన్షియల్ పాఠశాలల ప్రిన్సిపల్స్ దేనని అన్నారు. రెసిడెన్షియల్ పాఠశాలలో చిన్న చిన్న మరమ్మత్తులైన ఎలక్ట్రికల్ సమస్యలైన లైట్లు, ప్లాస్టర్, త్రాగునీరు, శానిటేషన్, వాడుకునేందుకు వీలుగా టాయలెట్లు, వాడుకునే నీరు, పైప్ లైన్ల మరమ్మత్తుల వంటి చిన్న చిన్న సమస్యలను వెంటనే పరిష్కరించాలని ప్రిన్సిపల్స్ ను కలెక్టర్ ఆదేశించారు. ప్రైవేటు భవనాలలో ప్రభుత్వ రెసిడెన్షియల్ పాఠశాలలను నిర్వహిస్తున్న స్కూళ్లలో కనీస అవసరాలను తీర్చే విధంగా భవన యజమాలు మరమ్మత్తులను చేయించని పక్షంలో వారికి ఇచ్చే ఆర్డెలో వివరించి మరమ్మత్తులు చేయించాలని కలెక్టర్ ప్రిన్సిపల్స్ కు సూచించారు. ప్రభుత్వం ఎంతో ప్రతిష్టాత్మకంగా ఈ స్కూల్స్ ను నడిపిస్తున్నదని, చిన్న చిన్న సమస్యలతో ఆ ప్రతిష్టను తగ్గించకూడదని కలెక్టరు ప్రిన్సిపల్స్ ను హెచ్చరించారు. అదేవిధంగా మొరం పోయడం, కాంపౌండ్ వాల్, అదనపు తరగతి గదులు, భాండాలు, మొరం పోయిన అవకాశం మెను ప్రకారం పరిశుభ్రంగా, రుచికరంగా ఉండేలా చూడాలని, సిద్ధంగా ఉన్న ఆహారాన్ని ముందుగా మెన్ కమిటీ వాళ్ళు తిన్న తరువాత పిల్లలకు పెట్టాలని, ప్రతి స్కూల్లో మెన్ కమిటీలను నిర్వహించాలని కలెక్టరు తెలిపారు. అదే విధంగా స్కూలరముల్ నాణ్యత గల వంట సామాగ్రిని తీసుకోవాలని, ఆ సామాగ్రిని జాగ్రత్తగా తడి తోకుండా నిలువ చేయాలని కలెక్టరు సూచించారు. విద్యార్థులకు జ్వరం గాని ఏదైనా అనారోగ్యం కలిగితే రెండురోజుల వరకు విడిగా ఉంచి వైద్యం చేయించాలని తగ్గని పక్షంలో



దగ్గరగా ఉన్న పల్లెడపఖానా, పిహెచ్ సి సెంటర్లలో చూపించాలని తెలిపారు. ప్రతి రెసిడెన్షియల్ పాఠశాలలో స్టాఫ్ నర్స్ తప్పనిసరిగా అందుబాటులో ఉండాలని, పల్లెడపఖానా, పిహెచ్ సి సెంటర్లలోని డాక్టర్ ఫోన్ నెంబర్లు, అంబులెన్సు ఫోన్ నెంబర్లు సర్దు దగ్గర ఉండేలా చూడాలన్నారు. అవసరమైన మందులను డిఎంహెచ్ఓ, సుండి తీసుకోవాలని సూచించారు. భౌతిక రెసిడెన్షియల్ స్కూల్స్ దగ్గర పటిష్టమైన రక్షణ చర్యలు తీసుకోవాలని, అవసరమైతే గన్స్ కోసం అదనపు పోలీసులను కావాలని అడిగితే ఏర్పాటు చేస్తామని కలెక్టరు తెలిపారు. రెసిడెన్షియల్ ప్రిన్సిపల్స్ పలు సమస్యలను కలెక్టర్ దృష్టికి తీసుకురాగా వాటిని పరిష్కరిస్తానని కలెక్టర్ తెలిపారు. సమావేశంలో బిసి సంక్షేమశాఖ అధికారి కేపూరాం, ఎస్సీ సంక్షేమశాఖ అధికారి వినోద్ కుమార్, మైనారిటీ సంక్షేమ శాఖాధికారి కె.బి. ప్రిన్సిపల్స్, తదితరులు పాల్గొన్నారు.

బీసీలకు 42 శాతం స్థానిక సంస్థల్లో రిజర్వేషన్

కల్పించాకె ఎన్నికలు నిర్వహించాలంటూ వినతి



శామీర్ పేట, (గరుడ వార్త) : రాష్ట్రంలో సమగ్ర కుల గణన నిర్వహించి స్థానిక సంస్థల్లో బీసీలకు 42 శాతంచాలని రిజర్వేషన్ కల్పించాలని జిల్లా కలెక్టర్ గౌతం కు బీసీ విద్యార్థి సంఘం జాతీయ అధ్యక్షుడు విక్రమ్ గౌడ్ సోమవారం వినతి పత్రాన్ని అందజేశారు. ఈ సందర్భంగా విక్రమ్ గౌడ్ మాట్లాడుతూ కాంగ్రెస్ ప్రభుత్వం ఎన్నికల్లో హామీలు ఇచ్చిన ప్రకారం రాష్ట్రంలో సమగ్ర కుల గణన నిర్వహించి బీసీలకు 42 శాతం ఇచ్చాకే స్థానిక సంస్థల ఎన్నికలు నిర్వహించాలని

ప్రభుత్వాన్ని కోరారు. 60 శాతం ఉన్న బీసీ జనాభా కు విద్యా, ఉద్యోగ, ఆర్థిక, రాజకీయ ,రంగాల్లో అన్యాయం జరుగుతుందని, జనాభా ప్రకారం బీసీలకు న్యాయం జరగాల్సిన అవసరం ఉందన్నారు. మేం ఎంతో మాకు అంతా అనే నిదానంతో ముందుకు వెళ్తున్నామని తెలిపారు. రాష్ట్రవ్యాప్తంగా కలెక్టరేట్ల ముట్టడి బీసీ సంక్షేమ సంఘం ఆధ్వర్యంలో నిర్వహిస్తున్నామని, ఇందులో భాగంగానే మేడ్చల్ మల్కాజ్గిరి జిల్లా కలెక్టర్ కార్యాలయంలో ఆందోళన కార్యక్రమం చేపట్టి కలెక్టర్ ను కలిసి వినతి పత్రం ఇచ్చామని చెప్పారు. వెంటనే కుల గణన నిర్వహించి రిజర్వేషన్లు పెంచకపోతే రాజీయే రోజుల్లో పెద్ద ఎత్తున ఉద్యమాన్ని ఉధృతం చేస్తామని విక్రమ్ గౌడ్ హెచ్చరించారు. ఈ కార్యక్రమంలో బీసీ విద్యార్థి సంఘం మేడ్చల్ మల్కాజ్గిరి జిల్లా అధ్యక్షుడు ఇంద్రం రజక, ప్రధాన కార్యదర్శి గౌతం ప్రజాపతి, సెక్రెటరీ పూన శివతేజ, అర్జున్, జాయింట్ సెక్రెటరీ సురేష్ ప్రజాపతి, మహేష్ రజక, మనోజ్ యాదవ్ బీసీ విద్యార్థి యువజన నాయకులు పాల్గొన్నారు.

మేడ్చల్ జిల్లా చైల్డ్ వెల్ఫేర్ కమిటీ రణరేఖగా

ప్లాన్ ఇండియా ఇంపాక్ట్ 2024 అవార్డు

శామీర్ పేట, (గరుడ వార్త) : మేడ్చల్ మల్కాజ్గిరి జిల్లా చైల్డ్ వెల్ఫేర్ కమిటీకి జాతీయస్థాయిలో మొదటి రన్నర్ అప్ గా ప్లాన్ ఇండియా ఇంపాక్ట్ 2024 అవార్డు పొందినట్లుగా చైర్మన్ ఏ ఎం రాజారెడ్డి సోమవారం తెలిపారు. గత నాలుగు సంవత్సరాలుగా బాలల చట్టాల అమలుకు ఎంతగానో కృషి చేస్తున్న ఈ కమిటీకి జాతీయ స్థాయిలో గుర్తింపు రావడం ఎంతో ఆనందంగా ఉందన్నారు. బాలల పునరావాసం, పురానికరణ వారి వంతు సహాయ సహకారాలు, బాలల హక్కులు, బాలల చట్టాల మేరకు వారి కర్తవ్యం నిర్వహించడం జరిగిం



దని తెలిపారు. తమ సాఫల్యాన్ని గౌరవించడానికి ట్రోఫీతో పాటు సర్టిఫికేట్ అందజేసేందుకు పిఐఐఎ బృందం త్వరలో చేరుకుంటుందని సమాచారం ఇచ్చారని తెలిపారు. ఈ కార్యక్రమంలో కమిటీ సభ్యులు బి. ఎన్. రామ్ మోహన్, కె. నాగ జయశ్రీ, ఎం. అర్జున, పి. జయశీల పాల్గొన్నారు.

వైభవంగా మాస్ శివరాత్రి పూజలు

శామీర్ పేట, (గరుడ వార్త) : వైభవంగా మాస్ శివరాత్రి పూజలను నిర్వహించారు. ఆదివారం రాత్రి మండల కేంద్రం శామీర్ పేట శ్రీ భవాని రామలింగేశ్వర స్వామి ఆలయంలో (శివాలయం) ఆలయ ప్రధాన అర్చకులు గడియారం మురళీధర్ శర్మ ఆధ్వర్యంలో ప్రత్యేక



పూజలు చేశారు. స్వామివారికి రుద్రాభిషేకం, అర్చన, హారతి, మంత్రపూర్వం నిర్వహించారు. తూముకుంట, శామీర్ పేటకు చెందిన భజన మండలి సభ్యుల ఆధ్వర్యంలో భక్తి గీతాలు ఆలపించారు. వర్షం కారణంగా భక్తుల సహకారంతో పులిపూర ప్రసాదం వితరణ చేశారు. భక్తులు పెద్ద సంఖ్యలో పాల్గొని ప్రసాదం స్వీకరించారు.

సారిస్తారా..!

తాండూరు : జిల్లాలో విద్యా వ్యవస్థపై నీలి నీడలు కమ్ముకుంటున్నాయి. విద్యా సంవత్సరం ఆరంభమై మూడు నెలలు కావొస్తున్నా తరగతులు సక్రమంగా సాగడంలేదు. బదిలీలు, పదోన్నతుల తరువాత పరిస్థితి మరింత గందర గోళానికి దారితీసింది. ఉన్నత విద్యా వ్యవస్థ కొంత పర్డెదనిపించినా.. ప్రాథమిక పాఠశాలల బోధన సార్లు లేక గాడి తప్పింది. జిల్లాలో నెలకొన్న ఈ పరిస్థితులపై కథనం.

సర్దుబాటుకు అంగీకరించడంలేదు జిల్లాలోని సమీప పాఠశాలలో ఎక్కువ సంఖ్య విద్యార్థులున్న పాఠశాలలకు వెళ్లేందుకు ‘సర్దుబాటు’కు ఎంతఓల సూచనలను ఉ పాధ్యాయులు అంగీకరించడంలేదు. ఉపాధ్యాయులు, విద్యార్థుల సంఖ్య ఎక్కువ, తక్కువలపై విద్యాశాఖ కార్యాలయానికి నివేదిక పంపినా నేటికీ చర్యలు కానరాలేదు.

పరిగి: పరిగి మండలం ఇబ్రహీంపూర్ ప్రాథమికోన్నత పాఠశాలలో సుమారు 68 మంది విద్యార్థులు, ఐదుగురు ఉపాధ్యాయులున్నారు. పాఠశాలకు వెళ్లాలంటే గడిసింగాపూర్ గ్రామం వద్ద దిగాల్సి ఉంది. ఆరు కిలోమీటర్ల దూరంలోని ఇబ్రహీంపూర్ గ్రామానికి బస్సు సదుపాయం సరిగా లేదు. ఇలాంటి పరిస్థితుల్లో ఉపాధ్యాయులు సకాలంలో పాఠశాలకు రాలేకపోతున్నారని తల్లిదండ్రులు తెలిపారు.

పూర్తిగా మూసేసారు కొడంగల్ మండలంలోని ధర్మాపూర్లో పనిచేసే ఉపాధ్యాయులు బదిలీపై వెళ్లడంతో పాఠశాలను పూర్తిగా మూసేసారు. గత్యంతరంలేక



అంగడిరెహమా్ ప్రభుత్వ పాఠశాలలో కొందరు విద్యార్థులు చేరగా, మరికొందరు ప్రైవేటు పాఠశాలలకు వెళ్తున్నారు. పొరుగు గ్రామాలకు వెళ్తున్నారు తాండూరు పట్టణ శివారు యాలాల మండలం బామ్నానాయక్ తండాలోని ప్రాథమిక పాఠశాల భవనం శిథిల దశకు చేరడంతో తల్లిదండ్రులు పిల్లలను పంపించడం మానేసారు. ఐదేళ్ల క్రితం పూర్తిగా మూత పడింది. ఇక్కడి ఉపాధ్యాయులను ఇతర గ్రామాలకు బదిలీచేశారు. చేసేది లేక విద్యార్థులు పొరుగున ఉన్న రాజేవీ గృహకల్ప కాలనీ, కోకట్ గ్రామాలకు వెళ్తున్నారు. జిల్లాలో విద్యా వ్యవస్థ తీరు ప్రాథమిక పాఠశాలలు: 764 ప్రాథమికోన్నత: 116 ఉన్నత: 174 మొత్తం విద్యార్థులు: 1,09,500 బదిలీ అయిన ఎన్ఐజీటీలు: 1075 ఎన్ఐఏలు: 641 స్కౌళ్ల బదిలీలు: 170 ఉండారని ఉపాధ్యాయులు: 4335 ప్రస్తుతం అందుబాటు: 3,717 భర్తీచేయాల్సి ఖాళీలు: 630

ఆస్పత్రుల్లో మందుల కొరత

కరీంనగర్ : కరీంనగర్ జనరల్ ఆస్పత్రిలో జ్వరంతో బాధపడుతున్న రోగికి వైద్యుడు రాసిన మందుల వీటీ. ఇందులో పైన రాసిన రెండు మాత్రలు అజిత్మైసిన్-500, విటమిన్-సి అందుబాటులో లేవని ఫార్మాసిస్ట్ ఇలా వాటి పేర్ల పక్కనే మార్క్ చేసి అవి తమ వద్ద ప్రస్తుతం అందుబాటులో లేవు. బయట దుకాణాల్లో తీసుకోండి. అని సూచించారు. దీంతో బాధితుడు ప్రైవేటు దుకాణంలో రూ. 210 వెచ్చించి తీసుకున్నాడు. గురువారం ఆస్పత్రికి వచ్చిన 1250 మందికి రాసిన వాటిలో ఒకటి, లేదా రెండు రకాలు బయటనే కొనాల్సి వచ్చింది. అందుబాటులో లేనివి..అజిత్మైసిన్, డైక్లోఫెనాక్, విటమిన్-సి, సెఫిక్సిమ్, మినోప్రోస్టల్, సిప్రోఫ్లాక్సిన్, ఆనోర్మిక్ ఆసిడ్, టెలిప్రాన్, నిఫెడైపైన్ తదితర 15 రకాల మాత్రలు ఆస్పత్రుల్లో అందుబాటులో లేవు. నొప్పుల గోళీలను వైద్యులు రాస్తుండటంతో విధిగా వేరే చోట కొనాల్సి వస్తోంది. వీటితోపాటు చర్మ సంబంధితులైన ఆయంటిమెంటిలో కీలకమైన మెకనోజాల్ లేదు. కంటికి, చెవికి సంబంధించిన చుక్కల మందుగా దవాఖానాల్లో ఇప్పే సిప్లా ఔషధం కరవైంది. ఇవే కాకుండా దాదాపుగా 15 వరకు ఇంజక్షన్లు అరకొరగా ఉండటంతో ఉన్న వాటితో సరిపెడుతున్నారు.

ఎక్కువకన్న ఎలా..? పెద్దపల్లి జిల్లా ఆస్పత్రిలో మందుల కొరతతో ఆస్పత్రి నిధుల నుంచి కొన్నింటిని స్టానిక్ ఔషధాలయాల నుంచి టెండర్ విధానంలో కొనుగోలు చేశారు. వాణాజీ సీజనల్ వ్యాధిగ్రస్తులు పెరుగుతుండటంతో ముందస్తు చర్యలు తీసుకున్నారు. ఇక్కడ 600 మంది వరకు రోగులు రోజూ వైద్యానికి వస్తున్నారు. జగిత్యాల జిల్లా ఆస్పత్రికి రోజూ వైద్యం కోసం 450-500 మంది వస్తారు. ఇక్కడ 150 పడకల ఆస్పత్రితోపాటు మాతాశిశు కేంద్రంలోనూ చికిత్సనందుకునే వారు ఎక్కువగానే ఉంటారు. ప్రస్తుతం ఇక్కడ కొన్ని మందులు అందుబాటులో లేవు. లేని మాత్రలను బయట కొనడంతో కొందరు ఆర్థికంగా ఇబ్బంది పడాల్సి వస్తోంది. సిరిసిల్ల ప్రభుత్వాసుపత్రికి రోజూ దాదాపు 800 మంది రోగులు వస్తున్నారు. గతంలో 500- 600 వచ్చే వారి సంఖ్య జ్వరాలతో గణనీయంగా పెరిగింది. దీంతో మందుల కొరత ఏర్పడింది.

సరఫరా లేక...ఉమ్మడి జిల్లాకు ఏడాదికి రూ.8.5 కోట్ల విలువైన ఔషధాల రైతరరాబాద్ నుంచి సరఫరా చేస్తారు. జ్వరాలు, ఒళ్లు నొప్పుల తీవ్రతతో కొన్ని రకాల మందుల వినియోగం పెరగడంతో కొరత ఏర్పడింది. ఈ ఇబ్బందిని అధిగమించేందుకు నాలుగు జిల్లాల ఆస్పత్రుల్లోనూ తక్షణ అవసరాల కింద కొన్ని మందులను కొనుగోలు చేస్తున్నారు. ఆస్పత్రి నిధులను ఇందుకోసం విచ్చిస్తున్నారు. కరీంనగర్లో ఇప్పుడున్న ఇబ్బందిని అధిగమించేందుకు అవసరమైన మందులను రూ.25 లక్షల వరకు టెండర్ల రూపంలో కొనబోతున్నారు. ఇదే విధంగా మిగతా జిల్లాల్లోనూ రోగులకు ఇబ్బంది రాకుండా సత్వర చర్యలు తీసుకుంటున్నారు. మాలాంటి వాళ్లకు కష్టం.. నా చేతి నొప్పి తీవ్రంగా ఉంది. డాక్టర్ కొన్ని మందులు రాసాన్నారు. నుంచి ఆడిగితే ఇవి లేవన్నారు. బయట కొన్నా. రూ.350 అయ్యాయి. మాలాంటి వాళ్లకు ఇబ్బంది అవుతుంది. ప్రైవేటు ఆస్పత్రికి వెళ్లగానీ ఇబ్బంది అని ఇక్కడి వస్తే ఇక్కడ కూడా పైనలు ఖర్చవుతున్నాయి. - బొగోని గౌరవ్వు, లోతున్నార, గల్లెపల్లి మండలం నొప్పుల గోళీలు లేవట నొప్పుల గోళీలే లేవట. బయట కొనిాి. బయట వీటికి ఎన్ని పైసలయితయో.. ఏమాి! సర్కారు దవాఖానాలో మందులు లేకుంటే కష్టమైతది. నాకే కాదు అందరికీ ఏదో ఒక గోళీ తక్కువగా ఇస్తున్నారు. -రవి, బాపుపేట, కరీంనగర్ఇబ్బంది రాకుండా చూస్తున్నాం.. మందుల పరంగా ఇబ్బంది రాకుండా తగు చర్యలు తీసుకుంటున్నాం. అత్యవసరంగా ఏమేమి అవసరమో వాటిని కొనుగోలు చేస్తాం. సర్కారు ఆస్పత్రిలో అందుతున్న సేవలపై నమ్మకంతో ఇక్కడికి ఎక్కువ మంది వస్తున్నారు. పరిస్థితుల్లో మరింతగా మెరుగైన సేవల్ని అందించగలగాి. లోపాలను సరిచేసి అవ్వలను లేకుండా పర్యవేక్షణ పెంచుతున్నాం. - డా.వీరాద్ది, జనరల్ ఆస్పత్రి పర్యవేక్షకులు, కరీంనగర్

గరుడ వార్త

తీరనున్న వేన్యప్రాణుల దాహాల్లి



పెద్దపల్లి : వన్యప్రాణుల దాహాల్లి తీర్చడంతో పాటు భూగర్భ జలాలు పెంచేందుకు అటవీశాఖ నిర్మించిన నీటి వనరులు జలకళ సంతరించుకున్నాయి. గత కొద్ది రోజులుగా కురిసిన వర్షాలకు చెక్కియ్యం లు, నీటికుంటలు, ఇతర వనరులు పొంగిపొర్లుతున్నాయి. అటవీ ప్రాంతం పచ్చదానాన్ని సంతరించుకుంది. వనరుల్లోకి నీరు సమృద్ధిగా చేరడంతో వన్యప్రాణులకు తాగునీటి కష్టాలు దూరమయ్యాయి. పుష్కలంగా భూగర్భ జలాలు గత వేసవిలో నీటి వనరుల్లో నీరు లేక వన్యప్రాణులకు ఇబ్బందులు ఎదురయ్యాయి. తాగు నీటికోసం గ్రామాల సమీపంలోకి రావడంతో రోడ్డు ప్రమాదాల్లో గాయపడి మృత్యువాత పడ్డాయి. అడవిలో నీటి వనరుల చెంత వేటగాళ్లు బిగించిన ఉచ్చుకు బలైపోతున్నాయి. వీటన్నింటినీ పరిగణలోకి తీసుకున్న అధికారులు కొండలు, రాళ్లగుట్టలు, వాగులు, వంకల్లో ప్రవహించే నీటిని ఒడిసిపట్టి భూగర్భ జలాలు పెంచేందుకు చెక్కియ్యాల నిర్మాణానికి శ్రీకారం చుట్టారు. పూర్తిస్థాయిలో నీరు చేరడంతో వేసవిలో నీటి ఎద్దడి తీరనుందని అధికారులు భావిస్తున్నారు.

సంరక్షణతో జీవం జిల్లాలో 31,100.368 హెక్టార్లలో అటవీప్రాంతం విస్తరించి ఉంది. జిల్లాలో గతంలో పెద్దపులి సంచరించింది. ప్రస్తుతం జిల్లాలోని అడవుల్లో ఎలుగుబంట్లు, నక్కలు, తోడేళ్లు, జింకలు, కనుజులు, దుప్పలు, కుందేళ్ల సంచారం ఉంది. గత కొన్నాళ్లుగా అటవీ ప్రాంతాలు కట్టాలకు గురవుతుండటంతో అధికారులు దృష్టి సారించారు. అటవీ ప్రాంతం కట్టాకు గురికాకుండా 3 లక్షల మీటర్ల వరకు కందకం, గుట్టలు, కొండల దిగువ ప్రాంతాల్లో 25 వేల కాంటూరు కందకాలు నిర్మించారు. రూ. 54.80ల వ్యయంతో 11 చెక్కియ్యాలు, రూ. 7.80 లక్షల వ్యయంతో భారీ నీటినిల్వ తొట్లు 6 నిర్మించారు. జిల్లాలో అటవీవిస్తీర్ణం: 31,100.368 హెక్టార్లు ఉండగా 14 సెక్షన్లు, 40 బీట్లు ఉన్నాయి.

నిఘా పెంచుతున్నాం - శివయ్య, జిల్లా అటవీశాఖ అధికారి జిల్లాలో అడవుల సంరక్షణకు చర్యలు తీసుకుంటున్నాం. వేసవిలో వన్యప్రాణుల దాహాల్లితోపాటు భూగర్భ జలాలు పెంచేందుకు చెక్కియ్యాలు, నీటి తొట్ల నిర్మాణాలు చేపట్టాము. ప్రస్తుతం కురుస్తున్న వర్షాలకు నీరు సమృద్ధిగా చేరింది. వన్యప్రాణులకు నీటి కష్టాలు తీరాయి. అడవి జంతువులు వేటగాళ్ల బారిన పడకుండా నిఘా పెంచుతున్నాం.



సిరిసిల్ల : బోధవతోపాటు ఆవాసాన్ని కల్పించే వసతి గృహాలు సమస్యలకు నిలయాలుగా మారుతున్నాయి. ఆశ్రమాల పరిసరాలు పిచ్చిమొక్కలతో విష సర్పాలకు నివాసాలవుతున్నాయి. చిన్న చిన్న సమస్యలు పరిష్కారానికి నోచుకోక బాలబాలికలకు శాపంగా మారుతున్నాయి. జిల్లాలోని సంక్షేమ వసతి గృహాలతోపాటు కస్తూర్బాగాంధీ బాలికల విద్యాలయాలూ, ఆదర్శ పాఠశాలల వసతి గృహాల్లో సుమారు ఆరు వేల మంది విద్యార్థులు ఉన్నారు. చాలా చోట్ల ఊరికి దూరంగా ఉ న్నాయి. వనాలకు చేరువ, పొలాల మధ్య ఏర్పాటు చేయడంతో విష సర్పాలు తిరుగుతున్నాయి. దీనికి తోడు మైదానం, భవనాలు, కిడికీల వరకు పిచ్చి మొక్కలు ఏవుగా పెరిగాయి. పకడ్బందీ చర్యలు చేపడుతున్నాం జిల్లాలో సంక్షేమ వసతి గృహాల్లోని సమస్యల పరిష్కారానికి పకడ్బందీ చర్యలు చేపడుతున్నాం. కలెక్టర్ ఆదేశాల మేరకు ఆకస్మిక తనిఖీలు చేపడుతున్నాం. సిబ్బంది హాజరు, భోజన నాణ్యతను పరిశీలిస్తున్నాం. సమస్యల పరిష్కారానికి ప్రత్యేక అధికారులను నియమించాం. మేనూ ప్రకారం ఆహారం అందిస్తున్నారో, లేదా, పరిశుభ్రత పాటిస్తున్నారా, లేదా పరిశీలిస్తున్నాం. ఎక్కువైన సమస్యలున్నట్లు మా దృష్టికి వస్తే వెంటనే చర్యలు తీసుకుంటాం. - ఖీమ్నారాయక్, అదనపు కలెక్టర్ వీర్లపల్లి మండల కేంద్రంలోని కస్తూర్బా, ఆదర్శ పాఠశాలల వసతి

శునకాల నియంత్రణ ఏదీ?

పెద్దపల్లి: వీధి కుక్కల సంతతి నియంత్రణకు కార్యాచరణ తూతూమంత్రంగా జరుగుతోందన్న విమర్శలు వినిపిస్తున్నాయి. కుక్కలు గుంపులుగా సంచరిస్తూ ప్రణలపై దాడి చేస్తున్నాయి. వీటి కారణంగా పిచ్చురాలు, పుద్గులు, మహిళలు ఇంటి నుంచి బయటకు అడుగుపెట్టాలంటే జంకే పరిస్థితి నెలకొంది. శునకాల సంతతి నియంత్రించేందుకు పశుసంవర్ధక శాఖ చర్యలు చేపట్టాలని ప్రభుత్వం ఆదేశాలు జారీ చేసింది. ఈ మేరకు గ్రామాలు, పట్టణాల్లో జంతు సంతతి నియంత్రణ కమిటీలను ఏర్పాటు చేసి శునకాల గణన చేపట్టారు. జిల్లావ్యాప్తంగా 11,748 పెంపుడు, 35,990 వీధి కుక్కలు కలిపి మొత్తం 47,738 ఉన్నట్లు అధికారులు నిర్ధారించారు. వీటి సంతతి పెరగకుండా చేపడుతున్న చర్యలను జిల్లా పశుసంవర్ధకశాఖ అధికారి తరంగిణి ప్రస్తావించగా... నగరంలో అహారోక పురపాలకసౌత్ పాటు పంచాయతీరాజ్ శాఖ సహకారంతో త్వరితగతిన చర్యలు తీసుకుంటా మ్నన్నారు. వైద్యుల కొరత ఉండటంతో ప్రక్రియ సాఫీగా సాగడం లేదని.. ఇతర రాష్ట్రాల నుంచి పశువైద్యులను రప్పించి త్వరలో చర్యలు చేపడతామన్నారు.

పెరుగుతున్న బాధితులు కుక్కల బెడద పెరిగిపోవడంతో తరచూ జిల్లావ్యాప్తంగా ఎక్కడో ఒకచోట ప్రజలు కుక్కకాటు బారిన పడుతున్నారు. గడచిన మూడు నెలలుగా

మంగళవారం 3 సెప్టెంబర్ 2024

ఉపాధి వేట ..ముళ్ల బాట

జగిత్యాల : జిల్లా మేడిపల్లి మండలం కొండాపూర్‌కు చెందిన వినోద్ ఉపాధి కోసం బెహారాన్ వెళ్లి నిబంధనలకు విరుద్ధంగా కంపెనీ నుంచి బయటకు వచ్చాడు. అక్కడ ఎవరూ సహకరించకపోవడంతో పాటు గుర్తుతెలియని వారు దాడి చేయడంతో చేయి విరిగింది. అక్కడే అనారోగ్యం పాలై మానవతావాదుల సాయంతో ఇల్లు చేరాడు. రోజురోజుకూ ఆరోగ్యం మరింత క్షీణించి రెంగ్లొజుల కిందట మృతిచెందాడు. వినోద్ లాగే చాలా మంది అభాగ్యులు కంపెనీ నిబంధనలు పాటించకుండా చిక్కుల్లో పడుతున్నారు. ఇబ్బందులు ఎదురయ్యాక తమకు సాయం చేసేవారు లేరంటూ ఆవేదన చెందుతున్నారు. సాంకేతికంగా అభివృద్ధి పెరుగుతున్నా గల్వే దేశాలకు వెళ్లాలనుకునే వారికి ఇబ్బందులు తప్పదం లేదు. వీనాలు, వైద్య పరీక్షల పేరిట నకిలీ ఏజెంట్లు మోసం చేస్తూనే ఉన్నారు. ఇటీవల బాధితుల సంఖ్య పెరగడంతో జగిత్యాలలో పోలీసుశాఖ, వలసదారుల రక్షణ అధికారి(ప్రాటెక్టర్ ఆఫ్ ఎమిగ్రెంట్స్), భారత విదేశాంగ శాఖ వారు అవగాహన, శిక్షణ ఏర్పాటు చేశారు. నకిలీల బారిన పడ్డాడని, ఎలాంటి మోసం జరిగినా తమకు ఫిర్యాదు చేయాలని పోలీసులు చెబుతున్నారు. ఆర్మూరుకు చెందిన ఓ ఏజెంటు వైద్య పరీక్షలు చేయించి పలువురిని దుబాయి పంపగా అవి చెల్లవని చెప్పడంతో ఆర్మూరు, జగిత్యాల, రాజన్న సిరిసిల్ల జిల్లాలకు చెందిన పలువురు తాము మోసపోయామని గుర్తించి లబ్ధిబోమన్నారు. గల్వే వెళ్లేవారికి అక్కడి కంపెనీల నిబంధనల మేరకు వైద్య పరీక్షలు చేయించాల్సి ఉండగా చాలా మంది ఏజెంట్లు తమకు అనుకూలమైన డయాగ్నోస్టిక్ కేంద్రాల్లో పరీక్షలు చేయించి పంపుతున్నారు. కొందరు వైద్య పరీక్షలు చేయించుకోకుండా అక్కడికి వెళ్లి తీరా కంపెనీలు పరీక్షలు చేయించడంతో అనారోగ్య సమస్యలు బయటపడి స్వగ్రామాలకు తిరిగి వస్తున్నారు.

ఫిర్యాదులకు అవకాశం జగిత్యాలలో పోలీసులు నిర్వహించిన అవగాహన సమావేశంలో రాయబార కార్యాలయ అధికారులు కూడా ఉండటంతో పలు అంశాలపై చర్చించారు. ముఖ్యంగా లైసెన్స్ కలిగిన ఏజెంట్ల ద్వారా గల్వే దేశాలకు వెళ్తే అక్కడి కంపెనీల్లో సదరు ఏజెంటు చెప్పిన జీతభత్యాలు, ఉపాధి లేకపోతే భారత రాయబార కార్యాలయంలో ఫిర్యాదు చేస్తే ఏజెంట్లపై చర్యలు తీసుకునే అవకాశముంది. కేంద్ర ప్రభుత్వం కూడా నకిలీలు, కంపెనీలపై వచ్చిన ఫిర్యాదులపై స్పందిస్తోంది. జగిత్యాల జిల్లాకు చెందిన ఓ వ్యక్తి దుబాయిలో రోడ్డు ప్రమాదంలో గాయపడగా కంపెనీ యాజమాన్యం పట్టించుకోక పోవడంతో గల్వే సంక్షేమ సంఘాల సహకారంతో కంపెనీపై ఫిర్యాదు చేశాడు. దీంతో కంపెనీ వారు నష్టపరిహారం చెల్లించాల్సి వచ్చింది.

నకిలీలతో ఇబ్బందులు ఉమ్మడి కరీంనగర్ జిల్లా పరిధిలోని జగిత్యాల, రాజన్న సిరిసిల్ల, కరీంనగర్ జిల్లాలో లైసెన్స్ కలిగిన ఏజెంట్లు 33 మంది మాత్రమే ఉన్నారు. గల్వే ఏజెంట్లు ఇమ్మిగ్రేషన్ చట్టం 1983 నిబంధనలకు లోబడి పనిచేయాలని పోలీసులు పేర్కొంటున్నారు. అభ్యర్థులకు ఉద్యోగాలు కల్పించే కంపెనీల వివరాలు, జీతభత్యాలు ఏజెంట్లు తెలపాలని సూచిస్తున్నారు. గల్వే వెళ్లాలనుకుంటున్న వారు అన్నివసర సమయాల్లో టోల్ ఫ్రీ నంబర్ 1800113090 74283 21144ను సంప్రదించాలని చెబుతున్నారు. సరైన ద్రువపత్రాలు పరిశీలించి అభ్యర్థులను గల్వే దేశాలకు పంపాలని పోలీసులు వివరించారు. ప్రభుత్వ నిబంధనలకు లోబడి లైసెన్స్ పొందాలని, ఏమైనా ఫిర్యాదులు వస్తే ఏజెంట్లపై చర్యలు తీసుకుంటామని హెచ్చరిస్తున్నారు. బాధితులు సంప్రదిస్తే చర్యలు గల్వే లాంటి దేశాలకు వెళ్లేవారు మోసాల బారిన పడకుండా జాగ్రత్తలు తీసుకోవాలి. నకిలీ ఏజెంట్ల బారిన పడి మోసపోవద్దు. బాధితులు నేరుగా సమీపంలోని పోలీస్ స్టేషన్లో ఫిర్యాదు చేస్తే చర్యలు తీసుకుంటాం. ఇప్పటికే పలువురు నకిలీ ఏజెంట్లపై కేసులు కూడా నమోదు చేశాం. అత్యవసర సమయాల్లో టోల్ఫ్రీ సంచరుకు ఫోన్ చేస్తే సాయం అందుతుంది. పోలీసు శాఖ ఆధ్వర్యంలో అవగాహన సదస్సులు కూడా నిర్వహిస్తున్నాం. ఆన్లైన్లోని సుప్రగ సమాచారాన్ని పరిశీలిస్తే మోసాల నుంచి తప్పించుకోవచ్చు. - అశోక్కుమార్, ఎస్సీ, జగిత్యాల

ప్రాథమిక విద్య.. వారికి మిథ్య

అసిపాబాద్ : మూలిగే సక్రమై తాటికాయ పడిన చందంగా అసలే అంతంత మాత్రంగా నడిచే గిరిజన ప్రాథమిక పాఠశాలల్లో పనిచేసే ఉపాధ్యాయులు బదిలీపై ఇతర ప్రాంతాలకు వెళ్లడం, మరోకరు అక్కడికి రాకపోవడంతో బదులున్నీ మాతవడ్డాయి. ఈ ఏకోపాధ్యాయ పాఠశాలలకు చాలాచోట్ల ఉపాధ్యాయుల హాజరు అత్యంత తక్కువగా ఉంటుంది. వీరిని పర్యవేక్షించేందుకు అన్ని మండలాల పరిధిలో ఎన్ఆర్సీ (సూల్లో కాంప్లెక్స్ రిసోర్స్ పర్సన్)లను నియమించారు. కొందరు ఉపాధ్యాయులు ఏళ్ల తరబడి ఒకే చోట పనిచేస్తున్న ఎన్ఆర్సీలను కొన్ని చోట్ల మారుమూల ప్రాంతాల్లో తమకు అనుకూలంగా మలుచుకుని పాఠశాలలకు వెళ్లడం లేదు. ఈ నేపథ్యంలో పల్లెల్లో పాఠశాలలు రోజుల తరబడి మూతపడి ఉంటున్నాయి. ఆదిలాబాద్ జిల్లా నార్మల్ల మండలం బాబేథురి పంచాయతీలోని చిత్రగూడ ప్రాథమిక పాఠశాల ఇది. ఇక్కడ 18 మంది విద్యార్థులు ఉన్నారు. పక్షం రోజుల నుంచి ఉపాధ్యాయుడు లేకపోవడంతో చిన్నారలు పాఠశాలకు వచ్చి వెళ్లిపోతున్నారు. ఇండ్లవెళ్లి మండలంలోని పాల్కుగూడ ప్రాథమిక పాఠశాలలో 12 మంది విద్యార్థులు ఉండగా.. ఇక్కడ ఉపాధ్యాయుడు లేరు. సిరికొండ మండలంలోని లక్ష్మీపూర్ పాఠశాలలో 40 మంది విద్యార్థులు ఉన్నారు. వీరికి సైతం ఉపాధ్యాయుడు లేక మూతపడి ఉంటుంది. గోవెన గొండుగూడ పాఠశాల కుమురం భీం జిల్లా తిర్పాటి మండలంలో జెండగూడ, బొజ్జగూడ, గోపెర, నాగగూడ గోపెర, గోవెన గొండుగూడ, కుర్తిగూడ, పాడిగూడ, కుంటగూడ, తాళ్లపేటగూడ, అర్దునీలోద్ది గ్రామాల్లో పాఠశాలలు ఈ విద్యా సంవత్సరం ఆరంభం నుంచి తెరుచుకోవడం లేదు. 43 పాఠశాలల మూత కథనం ప్రచురితం కాగా, ఐటీడీఏ పీవో ఖుష్రూ గుప్తా స్పందించారు. ఉమ్మడి ఆదిలాబాద్ జిల్లా ఐటీడీఏ అధికారులతో ఉట్కూర్లో సమావేశం నిర్వహించారు. బదిలీ అయిన చోట, విద్యార్థుల సంఖ్య తక్కువగా ఉన్న ప్రాంతాల్లోని పాఠశాలల వివరాలను సేకరించి, ఆయా ఆశ్రమ పాఠశాలల్లో పనిచేసే సీఆర్సీలను వెంటనే సర్దుబాటు చేయాలని ఆయా జిల్లాల గిరిజన సంక్షేమాధికారులను ఆదేశించారు.సర్దుబాటుతోపాటు విద్యన అందించాల్సి మూతపడిన పాఠశాలలకు వారు అనంతరం ఉపాధ్యాయులు వెళ్తారని అధికారులు అంటున్నారు. సర్దుబాటు చేసిన వారితోపాటు, మిగతా ఏకోపాధ్యాయ పాఠశాలలు సక్రమంగా నిత్యం తెరుచుకునే విధంగా ఐటీడీఏ అధికారులు చూడాలని గిరిజనులు కోరుతున్నారు. వీటి పర్యవేక్షణ కోసం నియమించిన సీఆర్సీల ద్వారా పక్కాగా నివేదికలు అందేలా చూడాలి.

చేర్లపల్లిలో రైళ్ల భద్రతా తనిఖీలు

హైదరాబాద్ : సామర్వానికి మించి రైళ్లు నడపడం, భద్రతా తనిఖీల్లో జాప్యంతో సమయపాలన గాడి తప్పి అనేక రైళ్లు రద్దవుతున్నాయి. నగరంలో భద్రతా తనిఖీలు చేసే పిల్ట్లైన్లు ఎక్కువగా లేకపోవడంతోనే రైళ్లు ఆలస్యమవుతున్నాయి. వందల సంఖ్యలో రైళ్లు, లక్షలాది మంది ప్రయాణించే రైళ్ల సమయ పాలన సరిగా ఉండేలా దక్షిణ మధ్యరైల్వే సన్యాహాలు చేస్తోంది.సికింద్రాబాద్, కాచిగూడ, లింగంపల్లి స్టేషన్లలో భద్రతా తనిఖీల కోసం పిల్ట్లైన్లు ఉన్నా రాకపోకలు సాగించే రైళ్లను తనిఖీ చేసేందుకు టైమ్‌స్లాట్‌లో ఇబ్బందులు ఎదురవుతున్నాయి. రోజూ 12 రైళ్లలో..సుదూరం వెళ్లే రైళ్లు లేదా 1800 కి.మీ వెళ్లే ప్రతిరైలుకు సేఫ్టీచెక్ తప్పనిసరి. భద్రతను పరిశీలించిన తర్వాతే మరో చోటికి పంపాలన్న నిబంధనలున్నాయి.

ఈ నేపథ్యంలో ఎక్కువ సంఖ్యలో పిల్ట్లైన్లను ఏర్పాటు చేయాలని దక్షిణ మధ్య రైల్వే భావిస్తోంది. ఒక రైలు భద్రతా తనిఖీకి 6గంటల సమయం పడుతుంది. రోజుకు ఒక్కో పిల్ట్లైన్‌లో మూడు చొప్పున ప్రతి రోజూ 12 రైళ్లలో భద్రతా తనిఖీలు చేయనున్నారు. 500కిలోమీటర్ల పరిధిలో ప్రయాణించే రైళ్లకు ఓఇఎం (అదర్ ఎండ్ మెయింటెనెన్స్) రైళ్లను శుభ్రపరచడం, నీరు, విద్యుత్తు సరఫరా తదితరాలను ఇక్కడే పరిశీలించేలా అధికారులు ఏర్పాట్లు చేస్తున్నారు. నాందేడ్, నిజామాబాద్ మీదుగా నగరానికి వచ్చే రైళ్లను మల్కాజిగిరి లోని దయానంద్‌నగర్ స్టేషన్ నుంచి మౌలాళి మీదుగా చర్లపల్లి



తరలించాలని అధికారులు భావిస్తున్నారు. ఇలా చేయడంతో ట్రాఫిక్ సమస్య తగ్గుతుంది. ప్రస్తుతం ఆగుతున్న రైళ్లు కాగజేసగర్ ఇంటర్సిటీ కృష్ణా ఎక్స్‌ప్రెస్ గుంటూరు ఇంటర్ సిటీ కాచిగూడ-మిర్యాలగూడ షుష్‌పుల్ (సికింద్రాబాద్, వరంగల్) శబరి ఎక్స్‌ప్రెస్ రేపల్లె ఎక్స్‌ప్రెస్ (మధ్యాహ్నం) శాతవాహన కాకతీయ ఎక్స్‌ప్రెస్ షుష్‌పుల్ (సికింద్రాబాద్, వరంగల్)కాచిగూడ, మిర్యాలగూడ ఎక్స్‌ప్రెస్ లింగంపల్లి, ఘట్‌కేసగర్ ఎంఎంటీఎస్ రేపల్లె ఎక్స్‌ప్రెస్ (రాత్రి)

కబ్బా చెరలో పదేకరాల గొల్లచెరువు

తాండూరు: తాండూరు పట్టణంలోని గొల్ల చెరువు శిఖం భూమిలోని పది ఎకరాలు పూర్తిగా కబ్బాకు గురైందని నీటిపారుదల శాఖ ఇంజినీర్లు తేల్చారు. ఈమేరకు వారు శాటిలైట్ సర్వే నిర్వహించారు. ఒకప్పుడు తాగు, సాగు నీటికి ఉపయోగపడింది. కాలక్రమంలో పుల్ ట్యాంక్ లెవెల్ (ఎఫ్‌టీఎల్) పరిధిలోకి వచ్చే శిఖం భూములు ఆక్రమణలకు గురై వర్షాలకు నీరు బయటకు వెళ్లే పరిస్థితి లేకుండా పోయింది. గొల్లచెరువులోకి మురుగు నీరు రాకుండా చేసేందుకు ప్రత్యేకంగా కాలువ నిర్మాణానికి ప్రభుత్వం ఇటీవలే నిధుల ను మంజూరు చేసింది. వీటి ఆధారంగా కాలువను నిర్మించేందుకు



ఇంజినీర్లు సర్వే చేశారు. ఈ నేపథ్యంలోనే గొల్ల చెరువు శిఖం 10 ఎకరాలకు గురైందని గుర్తించారు. ప్రస్తుతం ఉన్న శిఖంలోకి మురుగు నీరు రాకుండా చుట్టూరా కాలువను నిర్మించి దిగువన ఉన్న కాగ్నానదిలోకి పంపించేందుకు నీటిపారుదల శాఖ నిర్ణయించింది. ప్రస్తుతానికి అధికారులు ఎఫ్‌టీఎల్, బఫర్ జోన్ పరిధిలోని ఇళ్ల జోలికి వెళ్లదలమ కోలేదని అధికారులు తెలిపారు.

తిరస్కారానికి తాండరెండుకు?

హైదరాబాద్ : కొత్త కనెక్షన్ జారీ, యజమాని పేరు మార్పిడి, కేటగిరీ మార్పు వంటి సేవలు అందించడంలో తీవ్ర జాప్యం చేసే విద్యుత్తు పంపిణీ సంస్థ.. వినియోగదారుల దరఖాస్తులను తిరస్కరించడంలో మాత్రం ఎక్కడ లేని తొందర ప్రదర్శిస్తోంది. ఆన్‌లైన్‌లో చేసిన దరఖాస్తుల్లో ఏవైనా పత్రాలు తక్కువ ఉంటే తిరస్కరిస్తున్నారు. చాలావరకు వినియోగదారుల సేవలను ఆన్‌లైన్‌లో అందుబాటులోకి తీసుకాచ్చింది. వెబ్‌సైట్‌లో, ప్రత్యేక యాప్‌లో దరఖాస్తు చేసుకోవచ్చు. ఆందరివి అసంపూర్తిగా ఉన్నట్లు అధికారులు చెబుతున్నారు. వినియోగదారులకు సంక్లిష్ట సందేశాలు పంపుతున్నారు. అవసరమైన పత్రాలను అప్‌లోడ్ చేసేందుకు గడువు 48 గంటలే ఇస్తున్నారు.



సెన్‌ఎంఎస్‌ను కొందరు వెంటనే చూసుకోకపోవడం.. కోరిన పత్రాలను సేకరించేందుకు కొంత సమయం పట్టడం వంటి కారణాలతో గడుపుతోపు అవలోడ్ చేయలేకపోతున్నారు. ఎందుకిలా? ఎన్ని దరఖాస్తులు వచ్చాయి.. గడువు లోపల ఎన్ని పరిష్కరించారు..పందశాతం సాధించారా.. లేదా.. అనే గణాంకాలను మాత్రమే సమీక్షల్లో పైఅధికారులు చూస్తున్నారు. దరఖాస్తు పెండింగ్‌లో చూపిస్తే దానికి అధికారులు కారణాలు చెప్పాలి. తమ రికార్డుల్లో గడువులోగా అన్ని కనెక్షన్లు ఇచ్చామని చూపేందుకు ఈ తరహాలో దిస్తుం ఆన్‌లైన్ వ్యవస్థ తిరస్కరిస్తోంది. కనీసం పక్షం రోజులైనా గడువు ఇవ్వాలని వినియోగదారులు కోరుతున్నారు. తిరస్కరించిన తర్వాతనైనా కూడా ఎడిట్ ఆప్షన్ ఇస్తే అందుకు పత్రాలను అప్‌లోడ్ చేసేందుకు వీలవుతుంది. దీన్ని పరిశీలించాలని సీఎండిసీ కోరుతున్నారు.

ఎన్నెన్నో విశేషాలు.. మిగిలాయి అవశేషాలు



శంషాబాద్ : ఒకప్పుడు 45 చెరువులను నింపి సుమారు 75 వేల ఎకరాలకు సాగునీరందించిన జల్‌పల్లి పరిధిలోని ఫిరంగి నాలా ఇప్పుడు అనవాళ్లు కోల్పోయింది. గత 15 ఏళ్లుగా పాలకుల నిర్లక్ష్యానికి గురికావడంతో ఆక్రమణదారుల చేతుల్లోకి వెళ్లిపోయింది. ఈ నాలా వెంట చిన్నాపెద్దా సుమారు 20 వేల ఇళ్లు వెలిశాయంటే పరిస్థితి ఏ స్థాయిలో ఆర్థం చేసుకోవచ్చు, సీఎం రేవంత్‌రెడ్డి ఈ నాలాను పునరుద్ధరించి జలవనరులను కాపాడాలని నిర్ణయించారు. ఈ నేపథ్యంలో నాలాను పరిశీలించగా.. అనేక ఆక్రమణలు వెలుగులోకి వచ్చాయి. ప్రత్యేకతలివీ..మూసీ నదికి ఉప నదైన ఈసీ నదికి అడ్డంగా షాబాద్ మండలం చందనవెల్లి గ్రామ సమీపంలో 1972లో నిజాం ప్రభుత్వం అనకట్టను నిర్మించింది. పరద సీటిని ఇందులోకి మట్టించే వారు. షాబాద్ మండలంలో ప్రారంభమైన ఫిరంగి నాలా కొత్తూర్ మండలంతో పాటు శంషాబాద్, సరూసేనగర్ తదితర మండలాల్లోని సుమారు 45 గొలుసు కట్టు చెరువులను, కుంటలను నింపుకుంటూ చివరిగా బ్రహ్మపొట్లం మండలం పెద్ద చెరువులోకి వరద నీరు ప్రవహించేలా రూపకల్పన చేశారు.నాలా 31 అడుగుల వెడల్పుతో సుమారు 65 కి.మీ మేర నిర్మించారు. 81 ప్రాంతాల్లో నిర్మించిన వంతెనలు, కల్వడ్లులు, తూములు, అలుగులు నేటికీ చెక్కుచెదరలేదు.

శంషాబాద్ మండలం పాల్యాకుల్ గ్రామ సమీపంలోని అచ్చంపేట

వద్ద అర కి.మీ.కు పైగా 20 ఎడుగుల ఎత్తులో పెద్దపెద్ద బండ రాళ్లతో నిర్మించిన భారీ కట్టడం ఆకట్టుకుంటోంది. దీనిపై నంది విగ్రహాలను ప్రతిష్ఠించడంతో నందుల కత్తు పేరుతో రికార్డుల్లో నేటికీ ఉంది.

1908లో హైదరాబాద్ నగరాన్ని ముంచెత్తిన వరదల్లో నందుల కత్తుకు పడిన గండి అనవాళ్లు స్పష్టంగా ఇప్పటికీ కనిపిస్తుంటాయి.

కబ్బా కోరల్లో చిక్కి.. శంషాబాద్‌లో విమానాశ్రయం నిర్మించడంతో భూములకు భారీ డిమాండ్ ఏర్పడింది. అనేక గ్రామాల్లో అక్రమంగా లేఅవుట్లు వేసి నాలాను ధ్వంసం చేశారు.

సర్కూడ, ఊల్‌పల్లి తదితర గ్రామాల్లో పట్టా భూమిలో నాలా ఉందంటూ చదును చేశారు. రెవెన్యూ అధికారులు సదరు సదరు వ్యక్తులపై కేసు పెట్టారు.జూకల్ గ్రామంలో ఓ రియల్ స్టాపర్ సుమారు ఒక కి.మీ.కి పైగా నాలాను ధ్వంసం చేసి లేఅవుట్ వేసి ఆక్రమిస్తున్నారు. షాబాద్ మండలంలో 12 కి.మీ.ల మేర ఉంటే ఆక్రమణకు గురైంది. జల్‌పల్లి, బలాపూర్‌లోనూ అనేక ప్రాంతాల్లో ఈ నాలా కనిపించడం లేదు. శంషాబాద్, తొందుపల్లి, సాతరాయి తదితర గ్రామాల్లో పూర్తిగా కబ్బా కోరల్లో చిక్కుకుంది. శంషాబాద్‌లో మధురానగర్, ఆదర్శనగర్, అర్బీనగర్, మిషన్ కాంపౌండ్ ప్రాంతాల్లో వందల ఎకరాల్లో కాలనీలు వెలిశాయి. సుమారు రెండు కి.మీలకు పైగా నిర్మాణాలు జరిగాయి.

పీర్వావరణం మెలింతే బలాపేతం



పూడూరు: పర్యావరణ పరిరక్షణ, పెరుగుతున్న కాలుష్యాన్ని అరికట్టడం కోసం చేపట్టిన ‘పన మహోత్సవం’ (గతంలో హరిత హారం) పటిష్ఠ అమలుకు అధికారులు ప్రత్యేక చర్యలు చేపడుతున్నారు. అందులో భాగంగా గతంలో నాటి పాడైన వాటి స్థానంలో మొక్కలు నాటేందుకు ఇటీవల ‘అమ్మ పేరుతో ఓ మొక్క’ అనే కార్యక్రమాన్ని తీసుకు వచ్చారు. అంతేకాదు ఈసారి లక్ష్యాల్‌ను అధిగమించేందుకు ప్రభుత్వ, ప్రైవేటు, స్వలాలు, పరిశ్రమల ప్రదేశాలు, రహదారులు, పొలం గట్లు ఇలా పెద్దఎత్తున మొక్కలు నాటడం చేస్తున్నారు. రైతులు ఇష్టపడే నీలగిరి, టేకు వంటి వాణిజ్య మొక్కలకు ప్రాధాన్యం ఇవ్వటం, పూలు, పండ్ల జాతులు వృద్ధిచేసి అవసరమన్న వారికి అందజేస్తున్నారు. ఆరు నెలల ముందునుంచే కార్యాచరణ జిల్లా వ్యాప్తంగా ఈసారి 30 లక్షల మొక్కలు నాటాలని నిర్ణయించారు. గ్రామాల్లో పన మహోత్సవం చేపట్టేందుకు అధికారులు ఆరు నెలల ముందు నుంచే కార్యాచరణ చేపట్టారు. పంచాయతీరాట్, ఉపాధిచోమీ, అటవీశాఖల పర్యవేక్షణలో నర్సరీల్లో మొక్కలు పెంచారు. ప్రస్తుతం సర్పంచలు లేకపోవటంతో ఆయా గ్రామాల పంచాయతీ ప్రత్యేకాధికారులు, పంచాయతీ కార్యదర్శులతో మొక్కలు నాటే కార్యక్రమం

కొనసాగుతోంది. ఈసారి గ్రామ పంచాయతీకి ఐదు వేల వరకు మొక్కలు పెంపకం చేపట్టారు. జిల్లా వ్యాప్తంగా 566 నర్సరీలు జిల్లాలోని పరిగి, కొండగల్, తాండూరు, వికారాబాద్ నియోజకవర్గాల పరిధిలో 566 నర్సరీలు ఏర్పాటుకాగా, పూడూరు మండలంలో వివిధ 31 గ్రామ పంచాయతీల పరిధిలో మొక్కలు పెంచారు. ఉపాధి హామీ కూలీలతో గ్రామాల్లో మొక్కలు నాటాల్సిన చోట గుంతలు తీయించే పనులు జరుగుతున్నాయి. వెంటనే మొక్కలు నాటుతున్నారు. నర్సరీల్లో ఆలోచేర, దానిమ్మ, కరివేపాకు, రెయిన్ ట్రీ, నీలగిరి, నిమ్మ, ఉసిరి, టేకు, మద్ది, గులాబీ, మందారం, జామ, మామిడి, సిఠాఫలం, చింత, కానుగ వంటివి ఉన్నాయి. వీటితోపాటు కొందరు దూరప్ర ప్రాంతాలలో ప్రైవేటు నర్సరీల నుంచి ఖరీదైన మొక్కలు తెప్పించి నాటిస్తున్నారు. ఈ సందర్భంగా పూడూరు ఏపీఓ రాములుతో మాట్లాడుతూ.. ఇంకా విస్తారంగా నాటాల్సి ఉందన్నారు. పూడూరు మండలంలో వివిధ శాఖలకు సంబంధించి ఇప్పటివరకు 90 శాతం మేర మొక్కలు నాటామన్నారు. క్షేత్రసహాయకుల ఆధ్వర్యంలో కూలీలు గుంతలు తీస్తున్నారు, రహదారులతో పాటు ఎక్కడ ఖాళీ స్థలాలున్నా వారు మొక్కలు నాటేందుకు ప్రోత్సహిస్తామన్నారు.

‘సమీకృతం’ అసంపూర్ణం.. సమగ్యలు నిత్యకృత్యం

వికారాబాద్ : జిల్లాలోని వికారాబాద్, తాండూరు, పరిగి, కొండగల్ పురపాలకల్లో సమీకృత మార్కెట్ యార్డుల నిర్మాణ పనులు నత్తనడకన సాగుతున్నాయి. సకాలంలో పూర్తి కాకపోవటంతో రైతులు రోడ్ల పక్కనే కూరగాయలను విక్రయించాల్సి వస్తోంది. తాజాగా శిక్షణ కలెక్టర్ ఉమాహరికర్ సైతం వికారాబాద్ మార్కెట్ స్థితిగతులను మున్సిపల్ అధ్యక్షురాలు మంజులతో కలిసి పరిశీలించారు. ఈ సందర్భంగా సమస్య పరిష్కరించాలని ఆమె కోరారు. ఆ దిశగా చర్యలు తీసుకోవాలని రైతులు, ప్రజలు కోరుతున్నారు. వారం వారం సంతలు జిల్లాలో వారానికి ఒక రోజు పట్టణాల్లో సంతలు నిర్వహిస్తారు. ఆదివారం వికారాబాద్ పట్టణంలో సంత కొనసాగుతుంది. సాధారణంగా ప్రతి రోజు 120నుంచి 150 మంది వరకు రైతులు రైతు బజార్‌కు వచ్చి కూరగాయలు, తు కూరలు విక్రయిస్తారు. యార్డులేక రైతుబజార్ ఎదురుగా ఉన్న రోడ్డుపైనే రైతులు కూర్చుని విక్రయిస్తున్నారు. పరిగిలో సడిరోడ్డుపైనే విక్రయాలు పరిగి పట్టణంలో రోడ్డు పక్కనే కూరగాయలను విక్రయిస్తున్నారు. ఇక్కడ సమీకృత విపణి నిర్మాణం కోసం రూ.4 కోట్ల అంచనాతో పనులు చేపట్టారు. ఇందుకు గాను 30 గుంటల భూమిని కేటాయించారు. ఈ పనులకు 2022 జూన్ 18న మాజీ మంత్రి సలితారెడ్డి శంకుస్థాపన చేశారు. పిల్లర వరకు పూర్తి చేశారు. పూనాదిలో నాణ్యత లోపం కారణంగా బీటలు కనిపిస్తున్నాయి. కొండగల్, తాండూరు పట్టణాల్లో విపణి పనులు నత్తనడకన సాగుతున్నాయి. నిధులందక నిలిచిపోయాయి ప్రజలందరికీ ఒకే చోట కూరగాయలు, మాంసం, చేపలు అందుబాటులో ఉండే విధంగా ప్రభుత్వం విపణి నిర్మాణాలను



చేపట్టింది. నిధులు మంజూరు కాక పనులు నిలిచిపోయినట్లు సమాచారం. వికారాబాద్ పట్టణంలోని రైతు బజార్ పక్కన ఎకరస్వర స్థలంలో నిర్మాణాన్ని చేపట్టారు. ఇందుకు గాను రూ.7కోట్ల20లక్షలు మంజూరు చేశారు. 2022 డిసెంబర్ నెలలో పనులు ప్రారంభించారు. పూనాదుల వరకు నిర్మించి వదిలేశారు. గ్రౌండ్‌ఫ్లోర్‌లో 108 దుకాణాలుంటాయి, వీటిలో 60 కూరగాయలు, 30 మాంసం, 18 పూలు పండ్ల విక్రయాలకు కేటాయిస్తారు. కానీ ఎప్పుటికీ పూర్తవుతాయో తెలియదు. పరిశీలించి చర్యలు తీసుకుంటాం.. - జాకీర్ అహ్మద్, పుర కమిషనర్, వికారాబాద్. వికారాబాద్ సమీకృత మార్కెట్ యార్డును ఉన్నతాధికారులు పరిశీలించి తగిన చర్యలు తీసుకుంటారు. యార్డు నిర్మాణ పనులు పూర్తయితే రైతులకు ఎంతో ప్రయోజనకరంగా ఉంటుంది.

బుల్డోజర్లు హిమాయత్‌సాగర్ వైపు..

భారీ నిర్మాణాల జాబితాలో ప్రేముఖుల ఫాంహౌస్‌లు!

హైదరాబాద్: బుల్డోజర్లు ఇక హిమాయత్‌సాగర్ వైపు సాగనున్నాయి. వారంలో జలాశ్రయంలోని నిర్మాణాలను కూల్చివేసేందుకు రంగం సిద్ధం చేశారు. జలమందలి, రెవెన్యూ అధికారులు ఎఫ్‌టీఎల్ (పూర్తిస్థాయి నీటి మట్టం) పరిధిలో ఉన్న నిర్మాణాలను గుర్తించే ప్రక్రియను చేపట్టారు. మొదటి దశలో కొందరు ప్రముఖుల ఫామ్‌హౌస్‌లు, ఇతర నిర్మాణాలు ఇందులో ఉన్నట్లు తేలింది.

కాంగ్రెస్ నేతల వంతు: అధికార కాంగ్రెస్ పార్టీకి చెందిన నేతలతోపాటు ఇతర పార్టీలు, ప్రముఖుల బంగ్లాలు అందులో ఉన్నాయి. వాటి నుంచి పది భారీ నిర్మాణాలను అధికారులు ఎంపిక చేశారు. అధికార పార్టీ ప్రస్తుత ఎమ్మెల్యే వ్యవసాయ క్షేత్రంతోపాటు ఇతర నేతల ఫామ్‌హౌస్‌లు తెరపైకి వచ్చాయి. ఆయా నిర్మాణాలు ఎఫ్‌టీఎల్ హద్దు లోపల ఎంత వరకు ఉన్నాయి. బఫర్‌జోన్ లోపల, వెలుపల ఎంత మేర ఉన్నాయనే వివరాలతో నివేదిక సిద్ధం చేయాలని హైద్రా కార్యాలయం జలమందలి, రెవెన్యూ అధికారులను ఆదేశించింది. వచ్చే సోమవారానికి నివేదికను పూర్తి చేస్తామని అధికారులు హైద్రాకు నివేదించారు.



జలాశ్రయాల రక్షణ లక్ష్యం ఈ నెల 11న గండిపేట జలాశ్రయంలోని అక్రమ నిర్మాణాలను కూల్చివేశారు. కేంద్ర మంత్రులు, ఎంపీలు, ఎమ్మెల్యేలు, వ్యాపార వేత్తల ఫామ్‌హౌస్‌లు, హోటళ్లు, క్రీడా ప్రాంగణాలను నేలమట్టం చేశారు. అనంతరం నగరంలోని తమ్మిడికుంటలో నిర్మించిన ఎన్ కన్వెన్షన్‌ను కూల్చింది. ఈర్లకుంట, చింతలేచెరువు, తదితర తటాకాల్లోని ఆక్రమణలను తొలగించారు. ఇప్పుడు హిమాయత్‌సాగర్ ఆక్రమణలపైనా దృష్టిపెట్టారు. మొదటి దశలో ఎఫ్‌టీఎల్‌లోని పెద్ద బంగ్లాను కూల్చుతామని, అనంతరం బఫర్‌జోన్‌లోని కట్టడాలను నేలమట్టం చేస్తామంటున్నారు. జలమందలితోపాటు ఇతర శాఖ అధికారులు క్షేత్రస్థాయి సమాచారంతోపాటు గూగుల్ మ్యాపెలతో అక్రమ నిర్మాణాలను గుర్తిస్తున్నారు.

విద్యుత్తు నియంత్రకలు థాం

సిరిసిల్ల : మొన్నటి వరకు ఎండా కాలం వల్ల విద్యుత్తు వినియోగం బాగా పెరిగింది. ప్రస్తుత వానాకాలంలో సరైన వర్షాలు లేకపోవడం వల్ల సాగునీటి కోసం అన్నదాతలు వ్యవసాయ కంపెంటు మోటార్లను నిరంతరాయంగా నడుపుతున్నారు. ఫలితంగా విద్యుత్తు నియంత్రకలపై అధికభారం పడుతుండటంతో తరచూ కాలిపోతున్నాయి. దీంతో వ్యవసాయ విద్యుత్తు సరఫరాకు తీవ్ర అంతరాయం కలుగుతుంది. వాటి మరమ్మతులు, కొత్త వాటిని అమర్చడంలో సహకార విద్యుత్తు సరఫరా సంఘం (సెస్)పై ఆర్థికభారం పడుతోంది. కాలం చెల్లినవి ఓవర్‌లోడ్‌ను తట్టుకోలేకపోతున్నాయి. జిల్లాలో సెస్ పరిధిలో వివిధ రకాల సర్వీసు కనెక్షన్లకు విద్యుత్తు అందించడానికి మొత్తం 10,508 ట్రాన్స్‌ఫార్మర్లు ఉన్నాయి. వీటిలో 2024 మార్చి నుంచి ఇప్పటి వరకు 449 పైగా ట్రాన్స్‌ఫార్మర్లు కాలిపోయినట్లు అధికార వర్గాలు చెబుతున్నాయి. వీటిని పూర్తిగా మరమ్మతు చేయడానికి



ఒక్కో దానికి సుమారు రూ.30 వేల వరకు ఖర్చు అవుతుంది. నియంత్రకలో కాలిపోయిన భాగాలను బట్టి మరమ్మతు చేస్తుంటారు. ఆయా ప్రాంతాల్లో కనెక్షన్లను బట్టి లోడ్‌ను అంచనా వేసి నియంత్రకలను ఏర్పాటు చేస్తున్నారు. సరఫరాకు అంతరాయం ఏర్పడకుండా, ఓవర్‌లోడ్ కాకుండా అదనపు నియంత్రకలను ఏర్పాటు చేస్తున్నారు. ప్రస్తుతం అక్రమ కనెక్షన్లను గుర్తించి వాటిని క్రమబద్ధీకరిస్తున్నారు. ఎల్లెరెడ్డిపేట మండలంలో జూన్ నుంచి ఆగస్టు వరకు సుమారు 60 విద్యుత్తు నియంత్రకలు కాలిపోయాయి. ప్రస్తుతం సాగునీటి వినియోగం పెరిగిన నేపథ్యంలో రైతులు ఆలో స్పార్టర్లను ఉపయోగించడం వల్ల ఒక్కసారిగా విద్యుత్తు నియంత్రకలపై భారం పడుతుంది. అలాగే నాణ్యత లేని కరెంటు మోటార్ల వల్ల కూడా కాలిపోతున్నాయి. కారణాలు ఇవీ...నాణ్యత లేని మోటార్లను వాడటం వల్ల ఎక్కువ ఆమ్ల విద్యుత్తును తీసుకుంటున్నాయి. నియంత్రకలో ఎల్‌టీ బుష్‌లు కరిగిపోవడం, హెవీటీ లింకులు విరిగిపోవడం, ఆయిల్ తగ్గిపోవడం, పూజలు పోవడం వంటి సాంకేతిక సమస్యలు తలెత్తుతూ ఏకంగా కాలిపోతున్నాయి. గాలితో కూడిన వర్షాలకు విద్యుత్తు తీగలు ఒకదానికొకటి రాసుకోవడం, పిడుగుపాటు ప్రభావం కూడా వీటిపై పడుతోంది. చాలా చోట్ల ఏళ్ల కింద అమర్చినవి అధిక భారాన్ని తట్టుకోలేకపోతున్నాయి. రైతులు వ్యవసాయ విద్యుత్తు మోటార్లకు కెపాసిటర్లను అమర్చుకోవడంతోపాటు ఆలో స్పార్టర్లను వినియోగించుకోకుంటే విద్యుత్తు నియంత్రకల జీవితకాలం పెరుగుతుందని సెస్ అధికారులు చెబుతున్నారు. మరమ్మతులు నిరంతర ప్రక్రియ సెస్ పరిధిలో విద్యుత్తు సరఫరాకు అంతరాయం లేకుండా చర్యలు తీసుకున్నాం. వినియోగదారులకు ఎలాంటి ఇబ్బందులు లేకుండా చూస్తాం. వినియోగదారులు సెస్‌కు చెల్లించాల్సిన బిల్లులను సకాలంలో చెల్లించాలి. విద్యుత్తు మరమ్మతులు రోజూ కొనసాగుతూనే ఉంటాయి. ఇది నిరంతర ప్రక్రియ. ఇప్పటికీ చాలా ప్రాంతాల్లో వదులు తీగలను సరిచేశాం. వినియోగదారులకు సరఫరాలో ఇబ్బందులు ఉంటే సెస్ సిబ్బందిని సంప్రదించాలి. - శ్రీనివాసరెడ్డి, సెస్ ఎంఓ

కడ‘గండ్లు మిగిలాయ్’.. శాతవాహనీలో అక్రమాల నిగ్గు తేల్చండి

జీవనశైలి మార్పు.. దీర్ఘకాలిక వ్యాధుల ముప్పు

అశ్వారావుపేట : భారీ వర్షాలకు అశ్వారావుపేట మండలం చిగురుటాకులా వణికింది. పెద్దవాగు ప్రాజెక్టుకు గండ్లు పడటంతో ముంపు ప్రాంతాల వాసులు ప్రాణాలను అరచేతిలో పెట్టుకొని జాగారం చేశారు. ఓవైపు చిన్నచీకట్లు, మరోవైపు జలప్రళయంతో ఎవరిని కదిపినా తొలుత కన్నీళ్లే సమాధానమిస్తున్నాయి.

అనవాళ్ళు కోల్పోయిన పెద్దవాగు ప్రాజెక్టు
ఇన్నాళ్ళూ వరప్రదాయినిగా పేరుగాంచిన పెద్దవాగు ప్రాజెక్టు.. ఇప్పుడు అన్నదాతలకు తీరని శోకం మిగిల్చింది. ప్రాజెక్టుకు ఉన్న మూడు గేట్లలో రెండింటిని ఎత్తి సీటిని విడుదల చేయగా మరో గేటు ఎత్తే క్రమంలో మొరాయింది. ఎగువ ప్రాంతంలో నారాయణపురం-బచ్చువారిగూడెం మధ్య సుమారు మూడు కిలోమీటర్ల మేర నిలిచిన వరదనీరు నదని తలపించింది. పైనుంచి వరద నీరు చేరటంతో ఒత్తిడి పెరిగి పెద్దవాగు ప్రాజెక్టు కట్టకు గండ్లు పడ్డాయి. ప్రాజెక్టు దిగువ భాగం.. రాళ్ల గుట్టను తలపిస్తోంది. కట్ట నుంచి కుడికాల్వ పునాది వరకు అనవాళ్ళు కనిపించకుండా పోయింది. ఈప్రాంతం ప్రమాదకరంగా మారటంతో కట్టపైకి ఎవరూ వెళ్లకుండా పోలీసులు ముళ్ల కంచే చేశారు. గుమ్మడవల్లి నుంచి ప్రాజెక్టుకు వెళ్లే మార్గం భిద్రమైంది. వేలేరుపాడు మార్గంలో నారాయణపురం-బచ్చువారిగూడెం మధ్య రెండు కిలోమీటర్ల మేర ఆరేంద్బీ రోడ్డు కొట్టుకుపోయింది. సుమారు 25 చోట్ల ప్రాజెక్టుకు గండ్లు పడటంతో అయకట్టు భూముల్లో ఇసుక మేటలు, రాళ్ల కుప్పలు దర్భనమిస్తున్నాయి. ఈ భూములను మళ్లీ సాగుచేయాలంటే ఎకరాకు కనీసం రూ. 50 వేల నుంచి రూ. లక్ష ఖర్చవుతుందని రైతులు ఆవేదన వ్యక్తం చేస్తున్నారు. అశ్వారావుపేట వెంకమ్మ చెరువు ప్రధాన కాల్వకు అయిదు చోట్ల భారీ గండ్లు పడ్డాయి. సుమారు 150 ఎకరాల్లో వేసిన వరి నాట్లు కొట్టుకుపోయాయి.



నష్టం లంచనా రూ.190 కోట్లు!
పెద్దవాగు ప్రాజెక్టు వద్ద గండ్ల పూడ్చివేత, రింగ్ బండ్, కుడికాల్వ తూముల పునరుద్ధరణ, క్రస్స్గేట్ల మరమ్మత్తులు తదితరాలకు సుమారు రూ. 150కోట్లు ఖర్చవుతాయని జలవనరులశాఖ అధికారులు చెబుతున్నారు. నారాయణపురం- గాండ్లగూడెం, కావడిగండ్ల- గోపన్న గూడెం నడుమ వంతెనలు దెబ్బతిన్నాయి. రోడ్డు రక్షణకు ఏర్పాటు చేసిన గోడ కొట్టుకుపోయింది.నారాయణపురం-బచ్చువారిగూడెం, గాండ్లగూడెం- నారాయణపురం, మల్లాయిగూడెం- దబ్బతోగు, గోపన్నగూడెం- కన్నాయిగూడెం, కొత్తకన్నాయిగూడెం- గోగులపూడి మధ్య రహదారులు భిద్రమయ్యాయి. మొత్తమ్మీద ఆరేంద్బీ శాఖకు రూ.35కోట్లకు పైగా నష్టం సంభవించిందని సమాచారం. ఐటీడిఏ రహదారుల మరమ్మత్తులకు సుమారు రూ.15లక్షలు వెచ్చించాల్సి వస్తుందని తెలుస్తోంది. సుమారు 350 విద్యుత్తు స్తంభాలు విరిగిపడ్డాయి. పది నియంత్రికలు నేలమట్టమయ్యాయి. విద్యుత్తు సంస్థకు సుమారు రూ.4కోట్ల నష్టం వాటిల్లిందని అధికారులు భావిస్తున్నారు.

21వ కేంద్ర బృందం రాక
పెద్దవాగు ప్రాజెక్టును పరిశీలించేందుకు జాతీయ ప్రాజెక్టుల భద్రత అధికారుల బృందం గుమ్మడవల్లికి ఆదివారం రానున్నట్లు సమాచారం. పెద్దవాగు కింద కట్ట సమీపంలో ఏర్పాటుచేసిన దొడ్డిలో మేకలు, గొర్రెలు ఉంచాను. రాత్రిపూట అకస్మాత్తుగా వరద వచ్చి దొడ్డిపై పడటంతో పది గొర్రెలు, పది మేకలు మృతిచెందాయి. మరో పది జీవాల వరదల్లో కొట్టుకుపోయాయి. ఒడ్డుకు తీసుకెళ్లేందుకు ప్రయత్నించినా ఫలితం లేకపోయింది. కొన్ని మాత్రమే ఒడ్డుకు చేరాయి. రూ.2 లక్షల నష్టం వాటిల్లింది. మా గ్రామంలో పది మంది రైతుల పశువులు, గొర్రెలు, మేకలు కొట్టుకుపోయాయి. సాధనం రామకృష్ణ, కోయరంగాపురంమాకు ఉన్నదే రెండెకరాలు. వరి సాగుచేశాం. వరదకు పొలమంతా ఇసుక మేటలు చేశాయి. ఇసుకను తొలగించాలంటే రూ.లక్షల్లో ఖర్చవుతుంది. ఏమి చేయాలో పాలుపోవటం లేదు. ప్రభుత్వమే ఆదుకోవాలి.సాయిల అన్నపూర్ణ, గుమ్మడవల్లి

సౌర శక్తితో ఆదాయం

భువనగిరి : కేంద్ర ప్రభుత్వం దేశవ్యాప్తంగా కోటి ఇళ్లకు 300 యూనిట్ల ఉచిత సౌర విద్యుత్తు అందించడమే లక్ష్యంగా ‘ప్రధానమంత్రి సూర్యపూర్ మిషన్ బిజిబీ’ పథకానికి శ్రీకారం చుట్టింది. సామాన్య పౌరుడిపై విద్యుత్తు భారం, వాతావరణ కాలుష్యం తగ్గించడమే లక్ష్యంగా ఈ పథకాన్ని రూపొందించింది. ఇందుకోసం పెద్ద ఎత్తున రాయితీ సైతం కల్పిస్తోంది. మూడు కిలోవాట్ల సామర్థ్యం కలిగిన సౌర వ్యవస్థను ఏర్పాటు చేసుకుంటే 25 ఏళ్ల కాలపరిమితితో విద్యుత్తు ఛార్జీల నుంచి ఉపశమనం పొందవచ్చు. వినియోగానికి మించి విద్యుత్తు ఉత్పత్తి జరిగితే నెట్ మీటరింగ్ విధానంలో విద్యుత్తు శాఖ ఒక్కో యూనిట్‌కు రూ.4.17 చెల్లించి కోసుగోలు చేస్తుందని, ఆదాయం పెంపొందించుకోవచ్చని అధికారులు చెబుతున్నారు.

రాయిటీ ఇలా..యూనిట్‌కు అయ్యే ఖర్చు లబ్ధిదారులే చెల్లించాలి. దీని కింద అందించే రాయిటీ నేరుగా వారి బ్యాంకు ఖాతాలో జమ చేస్తామని, బ్యాంకుల నుంచి భారీ రాయిటీలు, రుణాలు పొందవచ్చని అధికారులు చెబుతున్నారు. ఉదాహరణకు కిలోవాట్ (నెలకు 120

ఆన్‌లైన్‌లో దరఖాస్తు ఇలా..ఈ పథకం కోసం ఆన్‌లైన్‌లో %http://www.pmsuryaghar.gov.in% లో దరఖాస్తు చేసుకోవాల్సి ఉంటుంది. ఈ-మెయిల్ ఐడీ, విద్యుత్తు కనెక్షన్, చరవాణి సెంటర్‌తో రిజిస్ట్రేషన్ చేయాలి. సర్వీస్ సెంటరు, మొబైల్ సెంటరుతో లాగిన్ అయి రుఖాఫాన్ సోలార్‌ప్లాను కోసం దరఖాస్తు చేసుకోవాలి. గతంలో ఉపయోగించిన విద్యుత్తు వివరాలు నమోదు చేయాలి. విద్యుత్తు శాఖ అధికారులు వినియోగదారుడి చిరునామాకు వచ్చి అన్ని వివరాలు పరిశీలిస్తారు. అనంతరం గుత్తేదారుకు ఈ వివరాలు అందిస్తారు. నిర్దీత రుసుం చెల్లిస్తే గుత్తేదారు సౌర పలకలు, ప్యానల్ బోర్డులు బిగిస్తారు. విద్యుత్తు కార్యాలయంలో దరఖాస్తు చేసిన తర్వాత నెట్ మీటరింగ్ విధిస్తారు. ఈ ప్రక్రియ పూర్తయిన తదనంతరం రాయిటీ సొమ్ము నేరుగా లబ్ధిదారుల ఖాతాలో జమ చేస్తారు.



కరీంనగర్ : శాతవాహన విశ్వవిద్యాలయం విద్యార్థులకు ఉన్నత విద్యను అందించే వేదిక. అందులో చదువుకున్న వారు వివిధ హోదాల్లో ఉన్నారు. ఇంతవరకు బాగానే ఉన్నా వర్సిటీలో అవినీతి అక్రమాలు జరుగుతున్నాయని విద్యార్థి సంఘాల నాయకులు, సామాజిక కార్యకర్తలు పలు సందర్భాల్లో ఆరోపించారు. అందులో ఏం జరిగినా బయటకు తెలియనివ్వకుండా జాగ్రత్త పడుతున్నారని తెలిపారు. చివరకు వారు కొంతకాలంగా తెలంగాణ స్టేట్ విజిలెన్స్ కమిషన్ అండ్ ఎన్‌ఫోర్స్‌మెంట్ డైరెక్టరేట్‌కు ఫిర్యాదు చేస్తూ వస్తున్నారు. వారు చేస్తున్న ఆరోపణలు ఎంతవరకు నిజమో తెలుసుకోవడానికి ప్రభుత్వం విజిలెన్స్ అధికారులను విచారణకు ఆదేశించింది. సంబంధిత అధికారులు త్వరలో విచారణ చేయనున్నారు.

సామాజిక కార్యకర్తలు, విద్యార్థి సంఘాల ఫిర్యాదు అంశాలు ఇలా.. ఎస్‌యూలో కొందరు ఉన్నతాధికారులు అక్రమాద్దనే ధ్యేయంగా పాలన కొనసాగించారు. పాలకుల పైరవీలు, సిఫార్సులతో యూజీసీ నిబంధనలను తుంగలో తొక్కి నిబంధనలకు విరుద్ధంగా నియామకాలు చేపట్టారు. కనీస అర్హత లేకపోయినా నచ్చిన వారిని ప్రొఫెసర్లుగా, అసోసియేట్ ప్రొఫెసర్లుగా నియమించారు.

నకిలీ ఐడీ కార్డు వేసుకొని ఓ వ్యక్తి యూనివర్సిటీలో ఉద్యోగాలు ఇప్పిస్తామని వసూళ్లకు తెగబడ్డారు. ఈ విషయం ఉన్నతాధికారుల దృష్టికి వెళ్లినా మిన్నకుండిపోయారు. రెగ్యులర్ కోర్సులుగా నడుస్తున్న నాలుగు డిపార్ట్‌మెంట్లను సెల్ఫీ పైనాన్స్ కోర్సులుగా చూపి యూజీసీ-12బి గుర్తింపు కోసం తప్పుడు నివేదికను సమర్పించి, జాతీయ సంస్థను మోసం చేశారు. విశ్వవిద్యాలయ వాహనాల కొనుగోలు, యాక్సిడెంట్ల ఖర్చుల మీద, చలాస్త పేరుతో లక్షలాది రూపాయలు దుర్వినియోగం చేశారు. అర్హత లేని విశ్రాంత అసిస్టెంట్ ట్రెజరీ అధికారిని డిప్యూటీ ట్రెజరీ అధికారిగా పత్రాల్లో చూపి శాతవాహన పైనాన్స్ అధికారిగా కొనసాగించారు. ఫిజికల్ ఎదుర్కెప్పే డిపార్ట్‌మెంట్ ఎస్‌యూలో లేకపోయినా

గత ప్రభుత్వంలోని ప్రజాప్రతినిధి బంధువు, విశ్రాంత అచార్యుడిని నియమించారు.

పరిపాలన భవనం మొదటి అంతస్తు నిర్మాణంలో సరైన నాణ్యతా ప్రమాణాలు పాటించక విశ్వవిద్యాలయం నిధులు కోట్లల్లో కొల్లగొట్టారు. పరీక్ష పేపర్ లీకేజీలు, టెండర్ లేకుండానే పరీక్ష జవాబు పత్రాల స్వానింగ్ ప్రక్రియపై ఓ సంస్థకు నామినేషన్ పద్ధతిలో కట్టబెట్టి, నిధుల దుర్వినియోగానికి పాల్పడ్డారు. పరీక్షల విభాగంలో ఓ అధికారి 2015 నుంచి తిప్ప వేయగా అతనిపై సమగ్ర విచారణ చేపట్టి బాధ్యతల నుంచి తొలగించాలి. గత ఉపకులపతి రెసిడెన్స్ నిర్వహణ, హాస్పిటాలిటీ, ఖర్చులు ఇబ్బడి ముబ్బడిగా చేశారు. బోధన, బోధనేతర సిబ్బంది ఖాళీలపై తీసుకొచ్చిన కొత్త జీవో 1222లో అవకతవకలు జరిగాయి. బోధనేతర సిబ్బందికి పీఎఫ్ దబ్బులను ఖాతాలో జమ చేయకుండా పైనాన్స్ అధికారి, రిజిస్ట్రార్ వద్దనే అంటిపెట్టుకున్నారు. బోధనేతర సిబ్బంది, అవుట్‌సోర్సింగ్ ఏజెన్సీల టెండర్లపై సమగ్ర విచారణ చేయాలి. గత 2021-22, 2022-23 సంవత్సరంలో జరిగిన ఆడిట్ నివేదికలపై సమగ్ర విచారణ చేపట్టాలి. ఇతర శాఖలతో కలిసి ముందుకు.. శాతవాహన విశ్వవిద్యాలయంలో జరిగిన అక్రమాలపై విచారణ చేయాలనే ఉత్తర్వులు గురువారం జిల్లా కార్యాలయానికి అందాయి. ఆరోపణలు పదుల సంఖ్యలో ఉన్నాయి. ఇతర శాఖల అధికారుల సహకారం తీసుకొని విచారణ కొనసాగిస్తాం. ఎస్‌యూలో జరిగిన అవకతవకలపై ఎవరి వద్ద ఎలాంటి సమాచారమున్నా మమ్మల్ని సంప్రదించవచ్చు. విచారణ పారదర్శకంగా జరిపి హైదరాబాద్ ఉన్నతాధికారులకు నివేదిక అందజేస్తాం. అనిలేకుమార్, విచారణ అధికారి,విజిలెన్స్ విభాగం, కరీంనగర్

పరిసరాల పరిశుభ్రత పాఠాలకే పరిమితం!



నత్తుపల్లి : నత్తుపల్లి పాత సెంటర్‌లోని జడ్చీ ఉన్నత పాఠశాలలో 212 మంది విద్యార్థులు, మరో తొమ్మిది మంది ఉపాధ్యాయులు ఉన్నారు. పాఠశాలలో స్వావెంజర్ లేకపోవడం, మరుగుదొడ్లు, పాఠశాల ఆవరణ శుభ్రం చేయటానికి మున్సిపల్ కార్మికులు రాకపోవడంతో ఉపాధ్యాయులే తలాకొంత వేసుకుని ఓ కార్మికురాలితో పనులు చేయించుకుంటున్నారు. పెనుబల్లి మండలం వీమం బంజర హైస్కూల్లో స్వావెంజర్ లేరు. పంచాయతీ సిబ్బందిని ఏర్పాటు చేసుకోవాలి. కానీ పంచాయతీ కార్మికులు రావటం లేదు. దాదాపు 380 మంది విద్యార్థులు, ఉపాధ్యాయులు ఉన్నారు. స్వావెంజర్ లేకపోవడంతో ఇబ్బందులు తప్పడం లేదు. సర్కారు బడుల్లో ప్రభుత్వం నకల సౌకర్యాలు కల్పిస్తోంది. ప్రైవేటుకు డీటూ డిజిటల్ తరగతులు, పౌష్టికాహారం, ఏకరూప దుస్తులు, అభ్యసన సామగ్రి అందిస్తోంది. మన ఊరు-మన బడి, అమ్మ ఆదర్శ పాఠశాల కమిటీల పేరిట పాఠశాలల రూపురేఖలు మారుస్తున్నాయి. అంతవరకు బాగానే ఉన్నా పాఠశాలల్లో స్వావెంజర్లను నియమించకపోవడంతో పారిశుధ్య సమస్య తలెత్తుతోంది. ఆవరణ అధ్వానంగా మారుతుండగా శౌచాలయాలు కంపు కొడుతున్నాయి. పరిసరాల పరిశుభ్రత పాలాల వరకే పరిమితమవుతోంది.

కొవిడ్ తర్వాత స్వావెంజర్ రద్దు
కొవిడ్ కు ముందు అన్ని పాఠశాలల్లో స్వావెంజర్లను నియమించగా ఆవరణ, తరగతి గదులను శుభ్రం చేస్తూ మరుగుదొడ్లను పరిశుభ్రంగా ఉంచేవారు. కొవిడ్ కాలం తర్వాత స్వావెంజర్ వ్యవస్థను ప్రభుత్వం పూర్తిగా రద్దు చేసింది. మున్సిపాలిటీ పరిధిలో పారిశుధ్య

కార్మికులు, గ్రామీణ ప్రాంతాల్లో పంచాయతీ మల్టీపర్పర్స్ సిబ్బందితో పాఠశాలలను శుభ్రపరచుకోవాలని ఆదేశాలు జారీ చేయడంతో ఖమ్మం, భద్రాద్రి జిల్లాల్లో ఎక్కువ స్వావెంజర్లను నియమించలేదు. మున్సిపాలిటీలు, పంచాయతీల్లో జనాభాకు అనుగుణంగా పారిశుధ్య కార్మికులు లేకపోవడం, ఉన్నచోట తరగతుల ప్రారంభమైన తర్వాత వస్తుండడంతో పెద్దగా ప్రయోజనం నెరవేరటం లేదు. ఎక్కువ ప్రాంతాల్లో పారిశుధ్యం లేపిపోయింది.

లపరిశుభ్ర వాతావరణంతో గగ్గోలు
అనేక ప్రభుత్వ పాఠశాలల్లో ఇప్పటికే అపరిశుభ్ర వాతావరణం నెలకొంది. ఊర్ధ్వంధుకు, మరుగుదొడ్లను శుభ్రం చేసేందుకు, పాఠశాలను పరిశుభ్రంగా ఉంచేందుకు సిబ్బంది లేకపోవడంతో ఆవరణల్లో పిచ్చి మొక్కలు, చెత్తాచెదరాం పెరిగిపోయింది. మరుగుదొడ్లు అపరిశుభ్రంగా మారటంతో విద్యార్థులు, ఉపాధ్యాయులు గగ్గోలు పెడుతున్నారు. అసలే వర్షాకాలం.. మున్నంగుడు ఇదే తంతు కొనసాగితే చాలామంది విద్యార్థులు అనారోగ్యం పాలయ్యే ప్రమాదముంది. మండల స్థాయిలో ఎంపీడిటలు పంచాయతీల పారిశుధ్య కార్మికులతో, పట్టణ స్థాయిలో పురపాలిక్ పారిశుధ్య సిబ్బందితో ప్రభుత్వ పాఠశాలల్లో పనులు చేయించుకోవాలి. వారితోనే పాఠశాలల్లో పరిసరాలు, మరుగుదొడ్లను శుభ్రపర్చుకోవాలని ఉన్నతాధికారులు, కలెక్టర్ స్పష్టమైన ఆదేశాలు జారీ చేశారు. స్వావెంజర్లను ఏర్పాటుచేసుకోవాలని ప్రభుత్వం నుంచి ఎలాంటి ఆదేశాలు రాలేదు. వెంకటేశ్వరచారి, డీఈఓ, భద్రాద్రి కొత్తగూడెం

రుణమాఫీ సమస్యలకు పరిష్కార విభాగం

ఖమ్మం : పంట రుణమాఫీపై రైతుల సందేహాలు, ఇబ్బందులు పరిష్కరించేందుకు కలెక్టర్ ఆదేశాల మేరకు జిల్లా వ్యవసాయశాఖ కార్యాలయంలో ప్రత్యేకంగా ‘పరిష్కార విభాగాన్ని’ ఏర్పాటు చేసినట్లు డి.ఏ. విజయనిర్మల తెలిపారు. రైతులు తమ సమస్యలను టోల్‌ఫ్రీ నం.1950 లేదా 90632 11298ను సంప్రదించాలని సూచించారు. మండల స్థాయిలో ఏఓలు, క్లస్టర్ పరిధిలోని ఏఈల ద్వారా కూడా తెలియజేయాలని కోరారు. జిల్లా స్థాయిలో ఏర్పాటు చేసిన పరిష్కార విభాగానికి సంబంధించి పనిదినాల్లో ఉదయం 10 నుంచి సాయంత్రం 5గంటల వరకు టోల్‌ఫ్రీ నంబర్ల ద్వారా సమస్యలు పరిష్కరించుకోవాలన్నారు.

బదిలీలకు త్యాగిక బ్రేక్?
రైతు రుణమాఫీ నేపథ్యంలో వ్యవసాయశాఖలో బదిలీలకు తాత్కాలిక బ్రేక్ పడినట్లు తెలుస్తోంది. మరోపక్క బదిలీల ప్రక్రియ పూర్తిచేసేందుకు ఈ నెల 20 వరకు గడువుంది. ఇప్పటివరకు చేపట్టకపోవడంతో వాయిదాపడే అవకాశం ఉందని ఉద్యోగులు భావిస్తున్నారు. ఖమ్మం, భద్రాద్రి జిల్లాల్లో అయిదేళ్ల సర్వీసు పూర్తిచేసుకున్న అధికారులు, ఉద్యోగులు సుమారు 90శాతం ఉన్నారు. వానాకాలంలో రైతులకు ఎరువులందేలా చర్యలు తీసుకోవాలి. కీలక సమయంలో బదిలీలతో ఇబ్బందులుటాయనే ఉద్దేశంతో తాత్కాలిక విరామమివ్వాలని నిర్ణయించినట్లు సమాచారం.

మిర్యాలగూడ :గుర్రంపోడు మండలంలోని చేపూరు, మొసంగి పాల్వాయి చెరువుల నుంచి మట్టిని తరలిస్తున్నట్లు చాలాకాలంగా ఆరోపణలు వస్తున్నాయి. చెరువుల్లోని సారవంతమైన నల్లమట్టిని పొలాలకు తరలించి నాణ్యమైన దిగుబడిని సాధించాలన్న ప్రభుత్వ లక్ష్యానికి గండిపడుతోంది. గతంలో మిషన్ కాకతీయ పేరిట ఆయా గ్రామాల్లో చెరువు మట్టిని రైతులు తమ పంట పొలాల్లో పోసుకోవడానికి అవకాశం ఉండేది. అయితే కొంతమంది చెరువుల్లో నల్లమట్టి పూడికతీత పేరిట అనుమతులు తీసుకుని డంపింగ్ చేసి ఇటుక బట్టీలకు వేలాది రూపాయలకు అమ్ముకుంటున్నారు. ఈ దండాకు అధికారులు, ప్రజాప్రతినిధుల సహకారం ఉన్నట్లు ఆరోపణలు వినిపిస్తున్నాయి. నాగార్జునసాగర్ నియోజకవర్గంలో ఈ దండా జోరుగా సాగుతున్నట్లు తెలుస్తోంది. కట్టుడిట్టమైన చర్యలు జాకబ్, జిల్లా అసిస్టెంట్ డైరెక్టర్, మైనింగ్ శాఖఅక్రమాలను నియంత్రించేందుకు కలెక్టర్ ఆదేశాల మేరకు వేసిన కమిటీలో కలెక్టర్, ఆర్డీవో, పుర కమిషనర్, ఇతర జిల్లా స్థాయి అధికారులు, మండల స్థాయి కమిటీలో ఎంపీడివో, తహసీల్దారు, సీఐ, ఎస్సై, ఏఈ తదితర మండల స్థాయి అధికారులకు పర్యవేక్షణ అధికారాలున్నాయి. మట్టిని అక్రమంగా తరలిస్తూ పట్టుబడితే టన్ను మూడు రూ.440 జరిమానాతో పాటు వాహనాలు సీజ్ చేసి కేసు నమోదు చేసి కోర్టుకు పంపుతాం. అనుమతులు ఇలా..చెరువుల నుంచి ఇటుకల బట్టీలకు తరలించడానికి టన్ను మట్టికి రూ.43 చొప్పున చెల్లించాల్సి ఉంది. ఇందుకు వినియోగించే జేసీడికి, టిప్పర్‌కు ముందస్తుగా అనుమతి పత్రాలు మైనింగ్ శాఖ నుంచి పొందాల్సి ఉంటుంది. అధికారుల అంచనా ప్రకారం ఒక టిప్పర్‌లో సుమారు 15 నుంచి 20 టన్నుల చెరువు మట్టి తరలించవచ్చు. నెలవు దినాలలో నాయంత్రం ఆరు గంటల తర్వాత మట్టి రవాణాకు అనుమతి లేదు. 38 చెరువులకే..పూడికతీసి మట్టిని తరలించడానికి జిల్లాలో 38 చెరువులకు అనుమతులు ఇచ్చినట్లు మైనింగ్ అధికారులు తెలిపారు. నిడమనూరు, గుర్రంపోడు, దేవకొండ, మిర్యాలగూడ, మాడ్లలపల్లి, వేములపల్లి, దామరచర్ల, కనగల్, చింతపల్లి, నాంపల్లి మండలాల్లో చెరువుల నుంచి మట్టి తరలింపునకు అనుమతులు తీసుకున్నారు. వీరికి ఇటుక బట్టీలకు తరలించడానికి నిబంధనలతో కూడిన అనుమతి జిల్లా మైనింగ్ శాఖ ఇస్తుంది.

నల్లమట్టి కొల్లగొట్టే..!

మిర్యాలగూడ :గుర్రంపోడు మండలంలోని చేపూరు, మొసంగి పాల్వాయి చెరువుల నుంచి మట్టిని తరలిస్తున్నట్లు చాలాకాలంగా ఆరోపణలు వస్తున్నాయి. చెరువుల్లోని సారవంతమైన నల్లమట్టిని పొలాలకు తరలించి నాణ్యమైన దిగుబడిని సాధించాలన్న ప్రభుత్వ లక్ష్యానికి గండిపడుతోంది. గతంలో మిషన్ కాకతీయ పేరిట ఆయా గ్రామాల్లో చెరువు మట్టిని రైతులు తమ పంట పొలాల్లో పోసుకోవడానికి అవకాశం ఉండేది. అయితే కొంతమంది చెరువుల్లో నల్లమట్టి పూడికతీత పేరిట అనుమతులు తీసుకుని డంపింగ్ చేసి ఇటుక బట్టీలకు వేలాది రూపాయలకు అమ్ముకుంటున్నారు. ఈ దండాకు అధికారులు, ప్రజాప్రతినిధుల సహకారం ఉన్నట్లు ఆరోపణలు వినిపిస్తున్నాయి. నాగార్జునసాగర్ నియోజకవర్గంలో ఈ దండా జోరుగా సాగుతున్నట్లు తెలుస్తోంది. కట్టుడిట్టమైన చర్యలు జాకబ్, జిల్లా అసిస్టెంట్ డైరెక్టర్, మైనింగ్ శాఖఅక్రమాలను నియంత్రించేందుకు కలెక్టర్ ఆదేశాల మేరకు వేసిన కమిటీలో కలెక్టర్, ఆర్డీవో, పుర కమిషనర్, ఇతర జిల్లా స్థాయి అధికారులు, మండల స్థాయి కమిటీలో ఎంపీడివో, తహసీల్దారు, సీఐ, ఎస్సై, ఏఈ తదితర మండల స్థాయి అధికారులకు పర్యవేక్షణ అధికారాలున్నాయి. మట్టిని అక్రమంగా తరలిస్తూ పట్టుబడితే టన్ను మూడు రూ.440 జరిమానాతో పాటు వాహనాలు సీజ్ చేసి కేసు నమోదు చేసి కోర్టుకు పంపుతాం. అనుమతులు ఇలా..చెరువుల నుంచి ఇటుకల బట్టీలకు తరలించడానికి టన్ను మట్టికి రూ.43 చొప్పున చెల్లించాల్సి ఉంది. ఇందుకు వినియోగించే జేసీడికి, టిప్పర్‌కు ముందస్తుగా అనుమతి పత్రాలు మైనింగ్ శాఖ నుంచి పొందాల్సి ఉంటుంది. అధికారుల అంచనా ప్రకారం ఒక టిప్పర్‌లో సుమారు 15 నుంచి 20 టన్నుల చెరువు మట్టి తరలించవచ్చు. నెలవు దినాలలో నాయంత్రం ఆరు గంటల తర్వాత మట్టి రవాణాకు అనుమతి లేదు. 38 చెరువులకే..పూడికతీసి మట్టిని తరలించడానికి జిల్లాలో 38 చెరువులకు అనుమతులు ఇచ్చినట్లు మైనింగ్ అధికారులు తెలిపారు. నిడమనూరు, గుర్రంపోడు, దేవకొండ, మిర్యాలగూడ, మాడ్లలపల్లి, వేములపల్లి, దామరచర్ల, కనగల్, చింతపల్లి, నాంపల్లి మండలాల్లో చెరువుల నుంచి మట్టి తరలింపునకు అనుమతులు తీసుకున్నారు. వీరికి ఇటుక బట్టీలకు తరలించడానికి నిబంధనలతో కూడిన అనుమతి జిల్లా మైనింగ్ శాఖ ఇస్తుంది.

వైద్యారోగ్యం.. వర్షాటకం

హైదరాబాద్: అంతర్జాతీయ వైద్య ప్రమాణాలు, వర్షాటక ప్రాంతాల విశిష్టతలు ఒకే ప్రాంతంలో ఉండేలా రాష్ట్ర ప్రభుత్వం శంషాబాద్ పరిసర ప్రాంతాల్లో హెల్త్ టూరిజం హాజీను అందుబాటులోకి తీసుకువస్తోంది. ముఖ్యమంత్రి రేవంత్ రెడ్డి ఆదేశాల మేరకు రంగారెడ్డి జిల్లా రెవెన్యూ, ఐటీ, పరిశ్రమలు, వైద్యారోగ్యశాఖల అధికారులు హెల్త్ టూరిజం హాజీను ఏర్పాటు చేసేందుకు అనువైన ప్రాంతాలను పరిశీలిస్తున్నారు. శంషాబాద్ విమానాశ్రయానికి 20 కిలోమీటర్ల పరిధిలో ఖాళీగా ఉన్న ప్రభుత్వ భూముల వివరాలను సేకరిస్తున్నారు. ఒకేచోట 500 నుంచి 1000 ఎకరాల భూములంటే బాగుంటుందన్న ఆలోచనతో అధికారులున్నారు. షాబాద్.. శంషాబాద్.. మహేశ్వరం.. హెల్త్ టూరిజం హాజీ కోసం షాబాద్, శంషాబాద్, మహేశ్వరం, కందుకూరు మండలాల్లోని ప్రభుత్వ భూములను అధికారులు పరిశీలిస్తున్నారు. షాబాద్ మండలంలో చందనవెల్లిలో ఇప్పటికే ఐటీ, పరిశ్రమలుండటం, శంషాబాద్ లో బహుళ అంతస్తుల భవనాలు, పట్టణ అటవీ మార్కెట్లు, ఎకోటూరిజం పార్కు ఉండటం, మహేశ్వరంలోని తుక్కుగూడ సమీపంలో ఐటీ పరిశ్రమలు ఇప్పుడిప్పుడే వస్తుండటం, కందుకూరు మండలంలో ఫ్యాన్సీలో కోసం భూములు సేకరించడం వంటి అంశాలను ఐటీ, పరిశ్రమల అధికారులు పరిశీలిస్తున్నారు.



మోకాలి లోతు నీటిలో కాలినడకన.. 4 గంటలపాటు నిర్విరామంగా చంద్రబాబు పర్యటన

విజయవాడ: నగరంలోని వరద ప్రభావిత ప్రాంతాల్లో సీఎం చంద్రబాబు పర్యటన ముగిసింది. సోమవారం ఉదయం నుంచి ముంపు ప్రాంతాల్లో సుమారు నాలుగు గంటల పాటు నిర్విరామంగా సీఎం పర్యటించారు. యనమలకుదురు, పటమట, రామలింగేశ్వర నగర్, జక్కుపూడి, భవానీపురం తదితర ప్రాంతాల్లో సీఎం పర్యటించి బాధితులతో మాట్లాడారు. ప్రకాశం బ్యారేజీ దిగువ లోతట్టు ప్రాంతాలు, ఎగువ ప్రాంతాల్లోనూ పర్యటించారు. వాహనం వెళ్లగలిగినంత దూరం అందులో.. మిగిలిన చోట్ల కాలినడక వెళ్లారు. కొన్నిచోట్ల మోకాలి లోతు నీటిలోనూ నడుచుకుంటూ వెళ్లారు. బురదలో కాలినడకనే తన పర్యటనను కొనసాగించారు. మరింత ఎక్కువ నీరు ఉన్న ప్రాంతాల్లో, బోటు ద్వారా బాధితుల వద్దకు చేరుకుని వారితో స్వయంగా మాట్లాడి కష్టాలు తెలుసుకున్నారు. బాధితులు చెప్పే ఫిర్యాదుల పరిష్కారానికి ఎప్పటికప్పుడు అధికారులకు ఆదేశాలు జారీ చేశారు. ప్రభుత్వం ఆదుకుంటుందని.. ధైర్యంగా ఉండాలంటూ ప్రజల్లో భరోసా కల్పించారు.



బాధితుల కోసం కల్యాణ మండపాలు, ఇతర కేంద్రాలు సిద్ధం చేయండి: సీఎం చంద్రబాబు ఆదేశం

అమరావతి: ప్రజలను కాపాడే విషయంలో ప్రయత్నాలు ఎక్కడా ఆగకూడదని ఏపీ సీఎం చంద్రబాబు స్పష్టం చేశారు. వరద పరిస్థితిపై సోమవారం ఉదయం విజయవాడ కలెక్టరేట్లో అధికారులతో ఆయన ఉన్నతస్థాయి సమీక్ష నిర్వహించారు. ఒక్క రాత్రి ధైర్యంగా ఉండాలని ముంపు ప్రాంతాల ప్రజలకు హామీ ఇచ్చానని సీఎం చంద్రబాబు తెలిపారు.

ఆ హామీ నిలబెట్టుకునే దిశగా యంత్రాంగం పనిచేయాలన్నారు. ఎంతమందిని రక్షించగలిగామన్నదే మన లక్ష్యం కావాలన్నారు. బోట్లు కూడా కొట్టుకుపోయే సవాళ్లు మన ముందున్నాయన్నారు. బోట్లలో వచ్చిన వారిని తరలించేందుకు బస్సులు సిద్ధంగా ఉంచాలన్నారు.. అవసరమైతే వ్యర్థాలు, రోగులు ఇబ్బంది పడకుండా హెంటులలోనే ఉంచాలని ఆదేశించారు. బాధితుల కోసం కల్యాణ మండపాలు, ఇతర కేంద్రాలు సిద్ధం చేయాలన్నారు. మొత్తం 47 కేంద్రాలు గుర్తించామని సీఎంకు అధికారులు వివరించారు.

నాతో సహా అందరూ బృందాలుగా ఏర్పడాలి : ఉదయం 8 గంటల కల్లా ఎంత మందికీ ఆహారం అందించారని సీఎం ఆరా తీశారు.

ప్రకాశం బ్యారేజీపై వాహనాల రాకపోకలు బండ్

విజయవాడ: వరద ఉద్భుతి నేపథ్యంలో ప్రకాశం బ్యారేజీపై వాహనాల రాకపోకలను పోలీసులు నిలిపేశారు.

మరోవైపు బ్యారేజీ గేట్లకు బోట్లు అడ్డుపడ్డాయి. ప్రజలు, వాహనాలతో అక్కడ రద్దీ వాతావరణం ఏర్పడింది. ప్రకాశం బ్యారేజీ వద్ద రెండో ప్రమాద హెచ్చరిక కొనసాగుతోంది. బ్యారేజీ నుంచి 11.40 లక్షల క్యూసెక్కులు నీరు విడుదల చేస్తున్నారు.

కాల్వలకు 500 క్యూసెక్కులు వదులుతున్నారు. మొత్తం 70 గేట్లు తెరిచి సముద్రంలోకి నీటిని విడుదల చేస్తున్నారు. బ్యారేజీ వద్ద 24.4 అడుగుల మేర నీటిమట్టం కొనసాగుతోంది.

బ్యారేజీ గేట్లకు అడ్డుపడిన నాలుగు బోట్లు : ఎగువ ప్రాంతాల నుంచి వరద ఉద్భుతికి కొట్టుకొని వచ్చిన నాలుగు బోట్లు ప్రకాశం



బ్యారేజీ గేట్లకు అడ్డుపడ్డాయి. గేట్ల నుంచి విడుదల చేస్తున్న నీటికి అడ్డుగా మారడంతో నీరంతా నిలిచిపోయింది. ఈ నాలుగు బోట్లు తగలడంతో బ్యారేజీలో ఓ పిల్లర్ పాక్షికంగా దెబ్బతింది.

విజయవాడలో.. ప్రాంతాల వారిగా పర్యవేక్షించే అధికారులు వీరే..



విజయవాడ: భారీ వర్షాలు, వరదల నేపథ్యంలో విజయవాడలో ప్రాంతాల వారిగా ప్రత్యేక అధికారులను ప్రభుత్వం నియమించింది. వారు క్షేత్రస్థాయిలో బాధితులకు అందుబాటులో ఉన్నారు. బాధితులకు అందించే పునరావాస కార్యక్రమాలను వీరు పర్యవేక్షించనున్నారు.

అధికారుల వివరాలు, ఫోన్ నంబర్లు

విజయవాడ సెంట్రల్ : 1. ఇందిరానగర్ కాలనీ- సుధాకర్ 964090 9822 2. రామకృష్ణపురం- వెంకటేశ్వర్లు 9866514153 3. ఉదా కాలనీ- శ్రీనివాస్రెడ్డి 9100109124 4. ఆర్ఆర్ పేట- వి.పెద్ది బాబు 9848350481 5. ఆంధ్రప్రభ కాలనీ- అబ్దుల్ రబ్బానీ 9849 588941 6. చుడ్లకట్ట- టి.కోటేశ్వరరావు 9492274078 7. ఎల్ఐఎస్ నగర్- సీహెచ్ శైలజ 9100109180 8. లూనా సెంటర్- పి.శ్రీనివాసరావు 9866776739 9. నందమూరి నగర్- యు.శ్రీనివాసరావు 9849909069 10. అజిత్సింగ్ నగర్- కె.అనురాధ 9154409539 11. సబ్బరాజునగర్- సీహెచ్ ఆశారాజి 9492555088 12. దేవినగర్- కె.గ్రీయాంక 8500500270 13. పటేల్ నగర్- కె.శ్రీనివాసరావు 7981344125

విజయవాడ పశ్చిమ : 14.జోజనగర్- వీత విజయశ్రీ 94408 18026 15. ఊర్విలా నగర్- శ్రీనివాస్ 8328317067 16. ఓల్డ్ ఆర్ఆర్ పేట- ఎస్ఎ అజీజ్ 9394494645 17. పాల ఫ్యాక్టరీ ఏరియా- జె.సునీత 9441871260

విజయవాడ తూర్పు : 18. రాజారాజేశ్వరీ నగర్- పి.వెంకటనారాయణ 7901610163 19. మహానాడు రోడ్డు- పి.బాలాజీ కుమార్ 7995 086772 20. బ్యాంకు కాలనీ- హేమచంద్ర 9849901148 21. ఏపీఐఐసీ కాలనీ- ఎ. కృష్ణవైతన్య 9398143677 22. కృష్ణలంక- వీఎం సుభానీ 7995087045 23. రామలింగేశ్వరనగర్- జి.ఉమాదేవి 8074783959

విజయవాడ రూరల్ : 24. గొల్లపూడి- ఈ.గోపీచంద్ 9989 932852 25. రాయనపాడు- సాతా నాగమణిమ్మ 8331056859 26. జక్కుపూడి- నాగమల్లిక 9966661246 27. పైదురుపాడు- శ్రీనివాసయ్యాడవ్ 7416499399 28. కేపీ కండ్రిక- మహేశ్వరరావు 9849902595 29. అంబాపురం- బి.నాగరాజు 8333991210



భారీ వర్షాలు, వరదల నేపథ్యంలో ఏపీలోని పలు ప్రాంతాలు వరద ముంపునకు గురయ్యాయి. తుళ్లూరు మండలం హరిశ్చంద్రపురం గ్రామం పూర్తిగా జలదిగ్బంధమైంది. మరోవైపు రాయపూడి పెదలంకలో సుమారు 300 మంది గ్రామస్థులను పడవలు, లాంచీల ద్వారా ఎన్టీఆర్ జిల్లా ఇబ్రహీంపట్నం పునరావాస కేంద్రానికి తరలించారు. వరదలో చిక్కుకున్న మరో 70 మంది ఇళ్లపైకి ఎక్కి సాయం కోసం అభ్యర్థిస్తున్నారు.



సీమకు పెరిగిన వరద ఉద్భుతి.. వణికిపోతున్న ప్రజలు

గంట గంటకు వరద ఉద్భుతి పెరుగుతుండటంతో దివిసీమ ప్రజలు వణికిపోతున్నారు. కరకట్ట దిగువన ఉన్న ప్రజలు చిక్కుచిక్కుమంటున్నారు. ఇప్పటికే అందర్నీ అప్రమత్తం చేసిన అధికారులు.. ముంపు బాధితుల్ని పునరావాస కేంద్రాలకు తరలిస్తున్నారు.



అమరావతి : ఆంధ్రప్రదేశ్లో కురుస్తున్న భారీ వర్షాలకు ఎక్కడా ప్రాణ నష్టం జరగకుండా ఉండాలని ముఖ్యమంత్రి నారా చంద్రబాబు నాయుడు విశ్వప్రయత్నాలు చేస్తున్నారు. నిద్రాహారాలు లేకుండా రాత్రింబవళ్లు వరద ప్రభావిత ప్రాంతాల్లోనే పర్యటించా వస్తున్నారు. ఆదివారం అంతా విజయవాడలోని పలు ప్రాంతాల్లో పర్యటించిన సీఎం.. తెల్లారుజామున రెండు గంటలు మాత్రమే నిద్రపోయాడు. మళ్లీ యధావిధిగా రంగంలోకి దిగిన ఆయన వరద సహాయక చర్యలు దగ్గరటి మరీ చూసుకుంటున్నారు.

ఓ వైపు ఎన్టీఆర్ఎఫ్, మరోవైపు పవర్ బోట్స్ రావడంతో సహాయక చర్యలు వేగవంతం అయ్యాయి. సోమవారం ఉదయం నుంచి కూడా అధికారులను సీఎం పరుగులు పెట్టిస్తున్నారు. బాబు కారెక్సి... విజయవాడలోని వరద ప్రభావిత ప్రాంతాల్లో చంద్రబాబు అక్కస్థిక తనిఖీలు చేపడుతున్నారు. నిన్న అంతా పర్యటనకు పరిమితం అయిన సీఎం.. ఇవాళ మళ్లీ క్షేత్ర స్థాయి పర్యటనకు బయలుదేరి వెళ్లారు. కారెక్సిన్ చంద్రబాబు.. తాను చేప్పిన ప్రాంతానికి పోవాలన్న అధికారులను ఆదేశిస్తున్నారు. సహాయక చర్యల్లో అలసత్వం వదలగొట్టేలా ముఖ్యమంత్రి టూర్లు సాగుతున్నాయి. దీంతో అధికారుల్లో టెన్షన్ మొదలైంది. చంద్రబాబు వరుస తనిఖీలతో అధికారులు పరుగులు పెడుతోన్న పరిస్థితి. తనతో సంబంధం లేకుండా.. తన వెంట రాకుండా సహాయక చర్యల్లో నిమగ్నమవ్వాలని అధికారులకు సీఎం కీలక ఆదేశాలు జారీ చేయడం జరిగింది. సోమవారం

మధ్యాహ్నం.. నీట మునిగిన రామలింగేశ్వరీ నగర్ ప్రాంతం వైపు వెళ్లిన చంద్రబాబు స్వయంగా సహాయక చర్యలను పర్యవేక్షిస్తున్నారు. రిటైనింగ్ వాల్ నిర్మాణం చేసినా వరద రావడంపై అధికారులు, వరద బాధితులను అడిగి సీఎం వివరాలు తెలుసుకుంటున్నారు.

బాబు దెబ్బకు..! : కాగా.. ఇబ్రహీంపట్నంలోని ఫెర్రి గాజులపేటలో తాగడానికి నీరు, తినడానికి తిండి లేక వరద బాధితులు అల్లాడుతున్నారని పెద్ద ఎత్తున వార్తలు వచ్చాయి. అయితే.. చంద్రబాబు ఇదివరకే ఆ ప్రాంతంలో పర్యటించినా సరే సహాయక చర్యల్లో అధికారులు నిర్లక్ష్యం వహించారు. దీంతో స్వయంగా రంగంలోకి దిగిపోయిన సీపీఎస్.. అధికారులను పరుగులు పెట్టించారు. బాబు రాకతో ఎక్కడికక్కడ అలర్ట్ అయిన ఆఫీసర్లు.. బాధితులకు ఏమేం కావాలో అన్నీ దగ్గరుండి మరీ చూసుకుంటున్న పరిస్థితి. మరోవైపు.. బుడమేరుతో పాటు వరద ప్రభావిత ప్రాంతాల్లోని పరిస్థితిపై చంద్రబాబు ఎప్పటికప్పుడు వివరాలు అడిగి తెలుసుకుంటూ సమీక్ష నిర్వహిస్తున్నారు. విధుల్లో ఉన్న హెలికాప్టర్ ద్వారా అందుతున్న సాయంపై వివరాలు అడిగి తెలుసుకున్నారు. మిగిలిన హెలికాప్టర్లను కూడా వీలైనంత త్వరగా రప్పించాలని అధికారులను చంద్రబాబు ఆదేశించారు. ఆహార పంపిణీ ఎంతమేరకు పంపిణీ చేశారో కూడా స్వయంగా చంద్రబాబే డివిజన్ల వారిగా అడిగి తెలుసుకుంటున్నారు. ఇతర జిల్లాల్లో తయారు చేసిన తరలిస్తున్న ఆహారంపైనా ఆరా తీసిన బాబు.. పునరావాస కేంద్రాలకు వచ్చే వారికి దుస్తులు సిద్ధం చేయాలని అధికారులను సీఎం ఆదేశించారు.

ఇంకా ముంపులోనే విజయ డెయిలీ.. మరో రెండురోజులు అడుగుపెట్టలేని పరిస్థితి!

హనుమాన్ జంక్షన్: విజయవాడలోని చిట్టినగర్లో ఉన్న విజయ డెయిలీ ఇంకా ముంపులోనే ఉంది. ఆదివారం రాత్రి వరద ఉద్భుతి పెరగడంతో పరిశ్రమ లోపలకు భారీగా నీరు చేరింది. వాహనాలు, యంత్రాలు మరింతగా ముంపునకు గురయ్యాయి. దీంతో లోపల ఉన్న పాలు, పెరుగు, ఇతర ఉత్పత్తులు పాడైపోయాయి. సుమారు రూ. 70కోట్ల మేర నష్టం వాటిల్లినట్లు విజయ డెయిలీ చైర్మన్ చలసాని అంజనేయులు తెలిపారు. మరో రెండు రోజుల వరకు పరిశ్రమ లోపల అడుగుపెట్టలేని పరిస్థితి నెలకొందన్నారు. ప్రత్యామ్నాయంగా వీరవల్లి కొత్త యూనిట్లో పూర్తిస్థాయి కార్యకలాపాలు నిర్వహిస్తూ పాడిరైతులు, వినియోగదారులకు ఇబ్బందులు తలెత్తకుండా చర్యలు చేపట్టినట్లు తెలిపారు.



కృష్ణానదిలో వరద ఉద్భుతి.. పెదలంకలో కొట్టుకుపోయిన 300 పాడి గేదెలు

తూళ్లూరు: మండలంలోని కృష్ణా నది సమీపంలో లంక గ్రామాలు పూర్తిగా వరద నీటిలో మునిగిపోయాయి. రాయపూడి పెదలంకలో సుమారు 300 పాడి గేదెలు వరద నీటిలో కొట్టుకుపోయాయి. సుమారు 300 మంది గ్రామస్థులను సమీపంలోని ఎన్టీఆర్ జిల్లా ఇబ్రహీంపట్నం పునరావాస కేంద్రానికి తరలించారు. ఇంకా సుమారు 70 మంది బాధితులు పెదలంకలోనే ఉన్నారు. వారంతా ఇళ్లపైకి ఎక్కి సాయం కోసం అభ్యర్థిస్తున్నారు. హెలికాప్టర్ ద్వారా వారిని సరక్ష్తిత ప్రాంతాలకు తరలించేందుకు జిల్లా యంత్రాంగం చర్యలు చేపట్టింది. గ్రామంలో 170 కుటుంబాలు ఉండగా.. సుమారు 400 మంది జనాభా నివసిస్తున్నారు.

కృష్ణా నది కరకట్టకు పొంచి ఉన్న ప్రమాదం : కృష్ణా నదిలో వరద ఉద్భుతి కారణంగా మంతెన సత్తనారాయణ అశ్రమం సమీపంలో కరకట్టకు ఉన్న గేటు వద్ద వరద నీరు బీకే అవుతోంది. ఆదివారం

అర్ధరాత్రి ఆ ప్రాంతాన్ని మంత్రి నిమ్మల రామానాయుడు, ఎమ్మెల్యే తనాలి శ్రవణ్కుమార్, సీఆర్డీ కమిషనర్ కాటంచేని భాస్కర్ పరిశీలించారు. కంకర, ఇసుక ప్షిట్లు వేసి జేసీబీల సాయంతో వరద నీటిని నిలిపేందుకు అధికారులు, సానికులు తీవ్రంగా శ్రమించారు. సుమారు 5 గంటలపాటు వరద నీటిని అరికట్టడానికి ప్రయత్నించారు. కానీ మళ్లీ బీకేజీ ప్రారంభమైంది. సోమవారం ఉదయం కరకట్ట వద్ద వరద నీరు బీకే అవుతున్న ప్రాంతాన్ని సీఆర్డీ అధికారులు పరిశీలించారు. కంకర వేసి వరదను అరికట్టాలని సిబ్బందికి సూచించారు. తుళ్లూరు మండలం హరిశ్చంద్రపురం గ్రామం పూర్తిగా జలదిగ్బంధమైంది. కృష్ణానది వరద గ్రామాన్ని చుట్టూముట్టింది. పంట పొలాలు, గృహాలు నీటమునిగాయి.

ఈ గ్రామానికి సమీపంలోని కరకట్టకు గండి పడే అవకాశం ఉందని రైతులందరూ కలిసి ఇసుక బస్తాలతో అడ్డుకట్ట వేశారు.

టెన్సిస్ డ్రెస్సులో ఐఫా పావ.. హై గ్లామర్ డోస్

చిరుత సినిమాలో నటించిన నేహా శర్మని ఎవ్వరు అంత ఈజీగా మర్చిపోరు. మొదటి సినిమాతోనే నేహా శర్మ అటు గ్లామర్, ఇటు నటనతో మెప్పించింది. తరువాత నేహా శర్మకి తెలుగులో ఆశించిన స్థాయిలో అవకాశాలు రాలేదు. బాలీవుడ్ లోకి అడుగుపెట్టి అక్కడ అదపాదడపా సినిమాలు, వెబ్ సిరీస్ లు చేస్తోంది. ఇక నేహా శర్మ చెల్లెలు ఐషా శర్మ కూడా అక్క రారిలోనే నటిగా బాలీవుడ్ లోకి అడుగుపెట్టింది. మోడల్ గా కెరియర్ స్టార్ట్ చేసిన ఐషా శర్మ తరువాత 2018లో జాన్ అబ్రహం హీరోగా తెరకెక్కిన సత్యమేవ జయతే సినిమాలో హీరోయిన్ గా నటించింది. ఆ మామి తో నటిగా మంచి గుర్తింపు తెచ్చుకుంది. అయితే తరువాత ఐషా శర్మకి పెద్దగా



అవకాశాలు రాలేదు. 2022లో పైనింగ్ విత్ సర్కస్ అనే వెబ్ సిరీస్ లో కూడా నటించింది. అలాగే ఇప్పటి వరకు మూడు మ్యూజికల్ వీడియోస్ లలో కూడా ఈమె సందడి చేసింది. హీరోయిన్ గా ఆశించిన స్థాయిలో సక్సెస్ కాకపోయిన ఐషా శర్మ సోషల్ మీడియాలో మాత్రం యాక్టివ్ గా ఉంటోంది. ఇన్ స్టాగ్రామ్ లో రెగ్యులర్ గా ఫోటోలని, అప్డేట్స్ ని షేర్ చేస్తూ ఉంటుంది. ఈ బ్యూటీకి ఇన్ స్టాగ్రామ్ లో 6.8 మిలియన్ ఫాలోవర్స్ ఉన్నారు. అందుకే ఎలాంటి ఫోటోలని షేర్ చేసిన లక్షల్లో లైక్స్ వస్తూ ఉంటాయి. అక్క నేహా శర్మ ఇన్ ఫ్లూయెన్స్ ఐషా శర్మ మీద ఎక్కువగానే ఉన్నట్లు కనిపిస్తూ ఉంటుంది. ఎప్పటికప్పుడు గ్లామర్ పిక్స్ ని ఇన్ స్టాగ్రామ్ లో ఈ బ్యూటీ షేర్ చేస్తుంది. ఇదిలా ఉంటే తాజాగా టెన్సిస్ కోర్టులో టెన్నిస్ స్పర్ట్స్ స్టార్ట్ వేసే సర్క్ల, జాకెట్ తో ఐషా శర్మ ఫోటోలకి ఫోజులిచ్చింది. ఈ ఫోటోస్ ప్రస్తుతం వైరల్ అవుతున్నాయి. ఈ కాన్స్ట్రెయ్స్ తో ఐషా శర్మ అచ్చం టెన్నిస్ స్పర్ట్స్ గర్ల్ లా ఉందనే కామెంట్స్ నెటిజన్లు నుంచి వినిపిస్తున్నాయి.

అటువంటి పాత్రలకే రెడీ అంటున్న దేవర బ్యూటీ..

అతిలోక సుందరి శ్రీదేవి కూతురుగా సినీ ఇండస్ట్రీలో అడుగుపెట్టిన జాన్వీ కపూర్ బాలీవుడ్ లో స్టార్ హీరోయిన్లు కానసాగుతోంది. ఎన్టీఆర్ నటిస్తున్న దేవర చిత్రంలో హీరోయిన్లు తెలుగు తెరకు పరిచయమైన ఈ మద్దుగుమ్మ సినిమా విడుదలకు ముందే మోగా వసర్ స్టార్ పక్కన మరొక సినిమాకి చాన్స్ కొట్టేసింది. తాజాగా ఆమె నటించిన ‘ఉలర్పా’మూవీ ఆగస్టు రెండున ప్రేక్షకుల ముందుకు రావడానికి సిద్ధంగా ఉంది. ఈ నేపథ్యంలో ఇచ్చిన ఇంటర్వ్యూలో జాన్వీ తనకు నచ్చిన సినిమాల గురించి ఇంట్రెస్టింగ్ కామెంట్స్ చేసింది. తన జీవితంలో సవాలతో కూడిన పాత్రలకు ప్రాధాన్యత ఇస్తానని ఈ బ్యూటీ కుంద బద్దలు కొట్టి చెప్పేసింది.. అంతేకాదు ఆమె జీవితమంతా నటనకే అంకితం అంటూ తొలి సినిమా నుంచి ఇప్పటివరకు ఎన్నో విషయాలు నేర్చుకుంటూ అంచలంచలుగా ముందుకు వెళ్తున్నాను అని స్పష్టం చేసింది. అందరిలాగా గ్లామర్ తో కూడిన కమర్షియల్ సినిమాలు చేస్తోంది.. మరోపక్క లేడీ ఓరియంటెడ్ పెక్కులర్ మూవీస్ కి కూడా సిద్ధంగా ఉంది. కమర్షియల్ సినిమాలు, గ్లామర్ షోలు అతి తక్కువ సమయంలో విజయాన్ని తీసుకువస్తాయి. కానీ రిస్క్ తో



కూడిన పాత్రలు చేస్తేనే కదా మనం ఎంతో తెలుస్తుంది అంటుంది ఈ బ్యూటీ. ‘రిస్క్ తో కూడిన పాత్రలో ఉన్న సినిమాలలో నా నటన చూసి ప్రేక్షకులు ఆశ్చర్యపోవాలి అని భావిస్తాను. అందుకే చిన్న సినిమాలనే ఎంచుకుంటున్నాను. ప్రతి సినిమాలో దర్శకుడు నా నుంచి ఏమి కోరుకుంటారో అది 100% ఇవ్వడానికి ప్రయత్నిస్తాను.. ఇప్పటివరకు నేను నా కెరీర్లో రెండు హైలైట్స్ సినిమాలను ఎంచుకున్నాను.. వాటిలో విడుదల కాబోతున్న ‘ఉలర్పా’ ఒకటి. ఈ మూవీ ని ప్రేక్షకులు ఆదరిస్తారని ఆశిస్తున్నాను.’అని ఈ బ్యూటీ ఇంటర్వ్యూలో చెప్పింది. నిన్న మొన్నటి వరకు దేవర మాటెంగ్లో చాలా బిజీగా ఉన్న జాన్వీ.. ప్రస్తుతం తన సరికొత్త మూవీ ప్రమోషన్స్ లో పాల్గొంటున్నారు. ఆగస్టు 15 స్వాతంత్ర్య దినోత్సవం సందర్భంగా బాలీవుడ్ నుంచి దేశభక్తి చిత్రాలు విడుదలవుతూ ఉంటాయి. జాన్వీ నటించిన ‘ఉలర్పా’మూవీ కూడా దేశభక్తి కథాంశం తో సాగుతుంది. ఇండియన్ ఫారెన్ సర్వీస్ నేపథ్యంలో సాగే ఒక థ్రిల్లర్ మూవీ గా ఇది ప్రేక్షకుల ముందుకు రాబోతోంది. ఇప్పటికే విడుదలైన ట్రైలర్ చిత్రంపై అంచనాలను బాగా పెంచింది.




ప్రభాస్ - ఎన్టీఆర్, రామ్ చరణ్, అల్లు అర్జున్!



టాలీవుడ్ స్టార్ హీరోలంతా ఇప్పుడు పాన్ ఇండియా సినిమాలు చేస్తున్నారు. నేషనల్ వైడ్ గా పాపులారిటీ సంపాదించుకొని, మార్కెట్ విస్తరించుకోవడానికి కృషి చేస్తున్నారు. ఇప్పటికే ప్రభాస్, అల్లు అర్జున్, జూనియర్ ఎన్టీఆర్, రామ్ చరణ్ లాంటి హీరోలు పాన్ ఇండియన్ స్టార్ డమ్ అందుకున్నారు. అయితే వీరిలో నిజమైన పాన్ ఇండియా స్టార్ ఎవరనే విషయం మీద సోషల్ మీడియాలో తరచుగా ఫ్యాన్ వార్మ్ జరుగుతూ ఉంటాయి. మిగతా హీరోలంతా డ్రైరెక్టర్ ఎస్. ఎస్. రాజమౌళి అండతో స్టార్ డమ్ సాధించారని, ఆయన సపోర్ట్ లేకుండానే ‘పుష్ప’తో సత్తా చాటిన బన్నినే ఒరిజినల్ పాన్ ఇండియా స్టార్ అని ఐకాన్ స్టార్ ఫ్యాన్స్ కామెంట్లు చేస్తుంటారు. RRR సినిమాతో గ్లోబల్ ఆడియెన్స్ దృష్టిని ఆకర్షించడమే కాదు, భారతీయ చిత్ర పరిశ్రమకు వందేళ్ల నాటి ఆస్కార్ అవార్డ్ కలను సాకారం చేసిన పెట్టిన ఎన్టీఆర్, రామ్ చరణ్ లు అనలైన పాన్ ఇండియా స్టార్స్ అని వాళ్ళ అభిమానులు అంటుంటారు. ‘బాహుబలి’ చిత్రంతో తెలుగు సినిమా ఖ్యాతిని ప్రపంచ వ్యాప్తంగా తీసుకెళ్లి, పాన్ ఇండియాకి బాటలు వేసిందే ప్రభాస్ అని డార్లింగ్ ఫ్యాన్స్ అభిప్రాయ పడుతుంటారు. ‘బాహుబలి 2’ అనే ఆయన క్రియేట్ చేసిన రికార్డులను ఇప్పటికీ ఎవరూ అందుకోలేకపోతున్నారని, ‘కల్కి’ మూవీతో రాజమౌళి మద్దతు లేకుండానే ?1000 కోట్లు కొట్టి చూపించాడని కామెంట్లు చేస్తుంటారు. అంతేకాదు ప్రభాస్ ఒక్కడే తన క్రేజ్ ను కాపాడుకునేలా సినిమాలు చేస్తున్నారని, బ్యాక్ టూ బ్యాక్ మూవీస్ తో ఇండస్ట్రీని కాపాడుతున్నారని వ్యాఖ్యానిస్తున్నారు.

గేమ్ ఛేంజర్.. ‘కియారా’ కెచ్చి కేక!



ప్రామిసింగ్ యాక్ట్రెస్ గా సక్సెస్ ఫుల్ సినిమాలతో దూసుకుపోతున్న హీరోయిన్ కియారా అద్వాణీకి సూపర్ క్రేజ్ ఉన్న విషయం తెలిసిందే. పదేళ్ల క్రితం ఘగ్గి మూవీతో బాలీవుడ్ లోకి ఎంట్రీ ఇచ్చింది మద్దుగుమ్మ. ఆ తర్వాత సూపర్ స్టార్ మహేష్ బాబు భరత్ నేను మూవీతో టాలీవుడ్ లోకి అడుగుపెట్టింది. ఇప్పుడు అటు హిందీ.. ఇటు తెలుగులో బిజ్ బిజీగా గడుపుతోంది. మ్యారేజ్ అయ్యాక వచ్చిన అవకాశాలు అన్నీ అందుకుని ప్రాజెక్టులపై సైన్ చేస్తోంది కియారా. గత ఏడాది సత్యప్రేమ్ కి కథతో ప్రేక్షకుల ముందుకు వచ్చిన కియారా.. ప్రస్తుతం చేతి నిండా సినిమాలతో బిజీగా ఉంది. బాలీవుడ్ స్టార్ హీరో హృతిక్ రోషన్, టాలీవుడ్ యంగ్ టైగర్ ఎన్టీఆర్ కాంబోలో వస్తున్న వార్-2లో నటిస్తోంది. ఇక సౌత్ లో మోగా వసర్ స్టార్ రామ్ చరణ్ గేమ్ ఛేంజర్ లో యాక్ట్ చేస్తోంది. పాన్ ఇండియా స్టార్ ప్రభాస్ బ్లాక్ బస్టర్ హిట్ మూవీ సలార్ సీక్వెల్ లో నటించనుందట. స్పెషల్ సాంగ్ తోపాటు కీలక పాత్రలో కనిపించనుందని టాక్ వినిపిస్తోంది. అయితే నేడు కియారా బర్త్ డే. దీంతో సోషల్ మీడియాలో ఆమెకు విశేష వెల్లువెత్తుతున్నాయి. అదే సమయంలో గేమ్ ఛేంజర్ మేకర్స్.. కియారాకు పుట్టినరోజు విశేష తెలిపారు. “గేమ్ ఛేంజర్ టీమ్ తరపున జూబిలమ్మ కియారా అద్వాణీకి పుట్టినరోజు శుభాకాంక్షలు. ఆమె వైబ్రెంట్ వినర్స్ త్వరలో మీ హృదయాలను ముగ్రతముగ్గులను చేస్తుంది” అని ట్వీట్ చేశారు. దాంతోపాటు స్పెషల్ పోస్టర్ ను కూడా రిలీజ్ చేశారు. అయితే పోస్టర్ లో శంకర్ మార్క్ క్లారిటీగా కనిపిస్తుందనే చెప్పాలి. క్రేజ్ లెహంగా వేసుకున్న కియారా చాలా అందంగా కనిపిస్తోంది. డ్రెస్సింగ్ అదిరిపోయింది. బ్యాక్ గ్రౌండ్ లోని విజువల్స్.. సూపర్ గా ఉన్నాయి. ఇప్పటికే గేమ్ ఛేంజర్ నుంచి రిలీజ్ అయిన జరగండి సాంగ్ లోని స్టిల్ నే మేకర్స్ విడుదల చేశారు. రామ్ చరణ్ బర్త్ డే సందర్భంగా కొన్ని రోజుల క్రితమే మేకర్స్ రిలీజ్ చేసిన జరగండి పాట.. మూస్ ఆడియెన్స్ ను ఆకట్టుకుంది. స్టార్ మ్యూజికల్ డ్రైరెక్టర్ తమన్ సంగీతం అందించగా.. ఈ మూవీని దిల్ రాజు ప్రొడ్యూస్ చేస్తున్నారు. అయితే గేమ్ ఛేంజర్ మూవీ రిలీజ్ డేట్ కోసం ఇప్పుడు అంతా వెయిట్ చేస్తున్నారు. అక్టోబర్ లో రిలీజ్ అవుతుందని అంతా భావించినా.. ఇటీవల దిల్ రాజు క్రిస్టన్ కు కలుద్దామంటూ హిందీ ఇచ్చారు. దీంతో డిసెంబర్ 25వ తేదీన గేమ్ ఛేంజర్ విడుదల అవుతుందని టాక్ నడుస్తోంది. ఇప్పటికే రామ్ చరణ్ తన పార్ట్ కంప్లీట్ చేసుకోగా.. కొద్ది రోజుల్లో షూటింగ్ మొత్తం పూర్తి కానుంది. అయితే సౌత్ లో సత్తా చాటాలనుకుంటున్న కియారా ఈ సినిమాతో ఎలాంటి హిట్ అందుకుంటుందో చూడాలి.

టాలీవుడ్ కి ఏం కావాలో తెలుసుకుని వచ్చినట్లుంది !

టాలీవుడ్ లో సక్సెస్ అవ్వడం అంటూ జరిగింది అంటే ఆ హీరోయిన్ కి పాన్ ఇండియా రేంజ్ రావడం పక్కా.. ఎక్కడ నుంచి వచ్చినా సరే తెలుగులో స్టార్ సినిమా ఛాన్స్ అందుకుంటుంది అంటే చిన్నగా ఆ హీరోయిన్ సౌత్ లో టాప్ షేన్ కి వెళ్తుంది. అక్కడ నుంచి బాలీవుడ్ లో కూడా ఛాన్సులు అందుకుంటుంది. అందుకే హీరోయిన్స్ అంతా కూడా టాలీవుడ్ ఆఫర్ అనగానే మరో మాట మాట్లాడకుండా ఓకే చేస్తారు. ఈ క్రమంలో కర్కెట్ గా టాలీవుడ్ లో ఎలా ఉందాలి.. ఇక్కడ ఆడియెన్స్ కు ఏం కావాలి అని తెలుసుకుని మరో అడుగు పెట్టింది భాగ్య శ్రీ బోర్న్. రవితేజ లాంటి హీరో సినిమాతో టాలీవుడ్ ఎంట్రీ అంటే అది చాలా లక్ష్మీ అన్నట్టే లెక్క. అది కూడా హరీష్ శంకర్ లాంటి డ్రైరెక్టర్ సినిమా అంటే ఇక నో డౌట్ అన్నట్టే. తన సినిమాలో నటించిన హీరోయిన్స్ కి మంచి లైఫ్ ఇస్తూ వారి ఇమేజ్ డబుల్ అయ్యేలా చేస్తాడు హరీష్ శంకర్. అలాంటి హరీష్ శంకర్ డ్రైరెక్టర్ లో మూసే రాజా రవితేజ హీరోగా చేస్తున్న సినిమాతో తెలుగు తెరకు పరిచయమవుతుంది భాగ్య శ్రీ బోర్న్. బాలీవుడ్ లో రెండు



ప్రాజెక్ట్ లు చేసి సందడి చేసిన అమ్మడు టాలీవుడ్ నుంచి ఆఫర్ అనగానే నెక్స్ట్ థాట్ లేకుండా ఓకే చెప్పేసింది. తెలుగులో మూస్ సినిమాతో ఎంట్రీ ఇచ్చిన హీరోయిన్స్ కు మంచి పాపులారిటీ ఉంటుంది. మిస్టర్ బచ్చన్ తో యాక్టింగ్ తో ఇంప్రెస్ చేస్తూనే గ్లామర్ విషయంలో కూడా తగ్గలేదనిపిస్తుంది భాగ్య శ్రీ బోర్న్. హరీష్ టేకింగ్ భాగ్య శ్రీ అందాలు రవితేజ మూస్ మేనియా ఇది చాలు ఆడియెన్స్ పండగ చేసుకుంటారు. ఈమధ్యనే మిస్టర్ బచ్చన్ టీజర్ రిలీజ్ టైం లో డ్యాన్స్ తో కూడా ఆడియెన్స్ ని మెప్పించే ప్రయత్నం చేసింది భాగ్య శ్రీ. సో ఇక్కడ తన కెరీర్ సెల్ చేసుకోవాలని గట్టిగా ఫిక్స్ అయ్యే అమ్మడు వచ్చిందని ఆమె చేస్తున్న యాక్టివిటీస్ వల్ల తెలుస్తుంది. మిస్టర్ బచ్చన్ సెట్లో మీద ఉండగానే విజయ్ దేవరకొండతో ఛాన్స్ అందుకుంది. మిస్టర్ బచ్చన్ అనుకున్న విధంగానే హిట్ పడితే మాత్రం అమ్మడికి మరిన్ని ఛాన్సులు వస్తాయి. సో కర్కెట్ టైం లో కర్కెట్ సినిమాతో భాగ్య శ్రీ టాలీవుడ్ ఎంట్రీ అమ్మడి కెరీర్ గ్రాఫ్ ని ఒక రెంజ్ కి తీసుకెళ్తుందని చెబుచ్చు.

దేవయాని బకినీ డోస్.. ఇది సందే సర్ ప్రైజ్

థీల్లీ బ్యూటీ దేవియాని శర్మ.. టాలీవుడ్ లో తనకంటే స్పెషల్ ఇమేజ్ సొంతం చేసుకున్న విషయం తెలిసిందే. రెండు వెబ్ సిరీసుల్లో నటించి ఓ రెంజ్ లో ఫ్యాన్స్ బేస్ సొంతం చేసుకుంది. సోషల్ మీడియాలో కూడా వేరే లెవెల్ లో ఫాలోవర్స్ ను పెంచుకుంటోంది. తన అందచందాలతో ఆకట్టుకుంటూ కుర్రాళ్ల దృష్టి తన వైపు తిప్పుకుంటోంది. నెట్టింట ఎప్పుడూ యాక్టివ్ గా ఉండే అమ్మడు.. తన ఫ్యాన్స్ కోసం కొత్త కొత్త పిక్స్ ను షేర్ చేస్తూ సందడి చేస్తుంటోంది. అటు వీరల్లో.. ఇటు బికినీల్లో అందాలు ఆరబోస్తూ మైమరపిస్తుంటోంది. ఎక్కువగా పొట్టి బట్టల్లో గ్లామర్ షో చేస్తూ ఫిదా చేస్తుంటోంది. గ్లామర్ డోస్ విషయంలో తగ్గదేలే అంటూ స్టైల్ ఇస్తుంటోంది. మత్తెక్కించే ఫోజులతో కిరెక్టిస్తుంటోంది. డ్రైట్ తన సోషల్ మీడియా వాల్ చూడాలనిపించేలా ట్రీట్స్ ఇస్తుంటోంది. నెట్టింట సెగలు పుట్టిస్తూ మైండ్ బ్లాక్ చేస్తుంటోంది. ఎప్పటికప్పుడు తన పిక్స్ తోనే ఫుల్ ట్రెండింగ్ లో ఉంటోంది అమ్మడు. తాజాగా నందే ట్రీట్ ఇచ్చింది దేవియాని శర్మ. ఇన్స్టర్ సాగసులతో క్లీన్ బొల్డ్ చేస్తోంది బ్యూటీ. జీన్ బాటమ్ వేసుకున్న అమ్మడు.. తన ఫిజిక్ తో అలరిస్తోంది.



నడుము మడతలతో అట్రాక్ట్ చేస్తోంది. నాభి అందాలతో కుర్రాళ్ల దృష్టిని తనవైపు తిప్పుకుంటోంది. నావెల్ పిన్ స్పెషల్ అట్రాక్షన్ గా నిలుస్తోంది. ఎద అందాలతో కవిస్తోంది. ఇప్పుడు దేవియాని శర్మ పిక్స్ నెట్టింట తెగ చక్కర్లు కొడుతున్నాయి. సందే ట్రీట్ అదిరిపోయిందని నెటిజన్లు చెబుతున్నారు. దేవియాని ఎవరో గ్రీన్ గ్లామరస్ గర్ల్ అంటూ కొనియాడుతున్నారు. అయితే టాలీవుడ్ నటుడు నవీన్ చంద్ర భానుమతి రామకృష్ణ మూవీతో తెలుగు సినీ ఇండస్ట్రీకి పరిచయమైంది దేవియాని శర్మ. ఆ తర్వాత పలు చిత్రాల్లో కనిపించింది. ఆకాష్ పూరి రొమాంటిక్ సినిమాలో హీరో ఫ్రెండ్ గా నటించి మెప్పించింది. సేవ్ ది టైగర్స్, సైతాన్ వెబ్ సిరీస్ లో రఫ్ అండ్ బోల్డ్ క్యారెక్టర్ లో ఓ రెంజ్ లో యాక్ట్ చేసింది. ఇప్పుడు పెద్ద హీరోల చిత్రాల్లో అవకాశాలు దక్కించుకునేందుకు ప్రయత్నిస్తోంది. కోటివుడ్ లోకి ఎంట్రీ ఇవ్వాలని ఉందని ఆ మధ్య ఓ ఇంటర్వ్యూలో తెలిసింది. మరి దేవియాని శర్మ.. భవిష్యత్తులో ఎలాంటి అవకాశాలు అందుకుంటుందో వేచి చూడాలి.



హైదరాబాద్: భారీ వర్షాలు, వరదలతో అతలాకుతలమైన తెలంగాణకు తక్షణమే సహాయం అందించాలని సీఎం రేవంత్ రెడ్డి కేంద్ర ప్రభుత్వాన్ని కోరారు. ఈ మేరకు సెంట్రల్ గవర్నమెంట్ కు నోమవారం లేఖ రాశారు. రాష్ట్రంలో భారీగా కురుస్తున్న వర్షాలు, వరదలను జాతీయ విపత్తుగా పరిగణలోకి తీసుకోవాలని కేంద్రానికి విజ్ఞప్తి చేశారు. వర్షాలతో తీవ్రంగా ప్రభావితమైన ప్రాంతాల్లో పర్యటించాలని ప్రధాని మోదీని కోరారు. వర్షాలు, వరదల వల్ల సంభవించిన అపార నష్టంపై కేంద్రానికి సమగ్ర నివేదిక ఇవ్వాలని అధికారులను సీఎం రేవంత్ రెడ్డి ఆదేశించారు. రాష్ట్రంలో కురుస్తోన్న భారీ వర్షాలు, వరదలపై సీఎం రేవంత్ రెడ్డి ఇవాళ కమాండ్ కంట్రోల్ సెంటర్ లో అత్యవసర సమీక్ష సమావేశం నిర్వహించారు. రాష్ట్రంలోని

మృతుల కుటుంబాలకు రూ.5 లక్షల ఆర్థిక సాయం: సీఎం రేవంత్ రెడ్డి



హైదరాబాద్: వరదల వల్ల చనిపోయిన మృతుల కుటుంబాలకు ఆర్థికసాయం రూ.5 లక్షలకు పెంచి ఇవ్వనున్నట్లు సీఎం రేవంత్ రెడ్డి తెలిపారు. వర్షాలు, వరద సాయంపై నిర్వహించిన సమీక్షలో ఆయన మాట్లాడారు. “భారీ వర్షాలు ఉన్నచోట్ల అధికారులు అప్రమత్తంగా ఉండాలి. జిల్లాలోని కలెక్టరేట్ లో కాల్ సెంటర్ ఏర్పాటు చేయాలి. కమాండ్ కంట్రోల్ సెంటర్ వ్యవస్థ నన్నద్దంగా ఉండాలి. భారీ వర్షాల నేపథ్యంలో 8 పోలీసు టెలాఫోన్లను ఎన్టీఆర్ఎఫ్ తరహా శిక్షణ ఇవ్వాలి. ప్రజలకు జరిగిన నష్టంపై అధికారులు తక్షణమే

ప్రస్తుత పరిస్థితులపై ఆరా తీయడంతో పాటు వరద ప్రభావిత ప్రాంతాల్లో కొనసాగుతోన్న సహాయక చర్యల గురించి అడిగి తెలుసుకున్నారు. వరద ప్రభావిత ప్రాంతాల్లో సహాయక చర్యలు యుద్ధ ప్రాతిపదికన కొనసాగించాలని ఈ సందర్భంగా అధికారులను సీఎం రేవంత్ రెడ్డి ఆదేశించారు. వరదల్లో చిక్కుకుని చనిపోయిన మృతుల కుటుంబాలకు ఇన్నే ఎక్స్ గ్రేషియాను పెంచుతున్నట్లు ప్రకటించారు. ప్రస్తుతం అందిస్తోన్న రూ.4 లక్షల ఎక్స్ గ్రేషియాను రూ.5 ఐదు లక్షలకు పెంచారు. ఈ రివ్యూ అనంతరం సీఎం రేవంత్ రెడ్డి నేరుగా ఖమ్మం పర్యటనకు వెళ్లారు. రోడ్డు మార్గాన ఖమ్మం బయలుదేరిన రేవంత్.. ఖమ్మంలో మున్నేరు వాగు బీభత్సానికి గురైన వరద ప్రభావిత ప్రాంతాలను పరిశీలించి బాధితులతో మాట్లాడనున్నారు.



కేసముద్రం: తెలంగాణలో కురుస్తున్న భారీ వర్షాలకు పలుచోట్ల వాగులు, వంకలు పొంగిపొర్లుతున్నాయి. కేసముద్రం మండలంలోని ఇంటికన్నె-కేసముద్రం రైల్వేస్టేషన్ మధ్య రైల్వే బ్రాక్ శనివారం రాత్రి కొట్టుకుపోయిన విషయం తెలిసిందే. దీంతో పలు రైళ్ళు ఎక్కడికక్కడ నిలిచిపోయాయి. రైళ్ళ రాకపోకలు యథావిధిగా కొనసాగించేందుకు రైల్వే అధికారులు, సిబ్బంది యుద్ధప్రాతిపదికన మరమ్మతులు చేపట్టారు. ఆదివారం మధ్యాహ్నం 3 గంటలకు మరమ్మతు పనులు ప్రారంభించారు. ప్రత్యేక రైళ్ళలో కాజీపేట నుంచి ఇసుక బస్తాలు, సిమెంట్, కంకర తెప్పిస్తున్నారు. రాత్రి, పగలు 300 మంది కార్మికులు రెండు భారీ క్రేన్ల సాయంతో పనులు కొనసాగిస్తున్నారు. ప్రస్తుతం 50 శాతం మేరకు పనులు పూర్తి చేశారు. వాతావరణం అనుకూలైస్తే ఈ రోజు పనులు పూర్తి చేసి మంగళవారం నుంచి రైళ్ళ రాకపోకలను పునరుద్ధరించనున్నట్లు సమాచారం. దక్షిణమధ్య రైల్వే జీఎం అరుణకుమార్ జైన్ మరమ్మతులు జరుగుతున్న రైల్వే బ్రాక్ పనులను క్షేత్ర స్థాయిలో పరిశీలించారు.



హైదరాబాద్: తెలుగు రాష్ట్రాల్లో భారీ వర్షాలు, వరదల నేపథ్యంలో ఇప్పటి వరకు 432 రైళ్ళు రద్దు చేసినట్లు దక్షిణ మధ్య రైల్వే తెలిపింది. దీంతో పాటు 140 రైళ్ళు దారి మళ్ళించగా.. మరో 13 రైళ్ళను పాక్షికంగా రద్దు చేసినట్లు వెల్లడించింది. రద్దయిన వాటిలో సూపర్ ఫాస్ట్, ఎక్స్ ప్రెస్ రైళ్ళు కూడా ఉన్నాయి. పలు పాసింజర్ రైళ్ళను కూడా రద్దయ్యాయి.

గరికపాడు వద్ద కొట్టుకుపోయిన రోడ్డు.. 3 కి.మీ మేర నిలిచిన సరకు లారీలు



కోదాడ రూరల్: సూర్యాపేట జిల్లా కోదాడ బైపాస్ వద్ద భారీగా సరకు లారీలు నిలిచిపోయాయి. విజయవాడ-హైదరాబాద్ జాతీయ రహదారిపై 3 కిలోమీటర్ల మేర ఆగిపోయాయి. ఏపీలోని ఎన్టీఆర్ జిల్లా జగ్గయ్యపేట మండలం గరికపాడు వద్ద జాతీయ రహదారి కొట్టుకుపోవడంతో ఈ పరిస్థితి నెలకొంది. మరోమార్గం లేక ఆ వాహనాల ద్రవ్యరతా వడిగావులు కాస్తున్నారు. వారంతా రహదారిపైనే భోజనం చేస్తున్నారు. కోదాడకు చేరుకున్న వాహనాలను పోలీసులు మిర్యాలగూడ వైపునకు మళ్ళించేందుకు ప్రయత్నిస్తున్నారు. వాహనదారులు కోదాడ వైపు రావద్దని కోదాడ డిఎస్పీ శ్రీధర్ రెడ్డి విజ్ఞప్తి చేశారు.



నిజామాబాద్ జిల్లా శ్రీరామ సాగర్ ప్రాజెక్టుకు వరద ఉధృతి కొనసాగుతోంది. ప్రాజెక్టులోకి భారీగా వరద వచ్చి చేరుతుందడంతో.. 8 ప్రధాన గేట్లు ద్వారా 25 వేల క్యూసెక్కుల నీటిని దిగువకు విడుదల చేస్తున్నారు. వరద ప్రవాహానికి అనుగుణంగా నీటి విడుదలను పెంచే అవకాశం ఉందని ప్రాజెక్టు అధికారులు తెలిపారు.

ఐటీ ఉద్యోగులకు వర్క్ ఫ్రం హోం ఇవ్వండి.. సైబరాబాద్ పోలీసుల ఆదేశాలు

హైదరాబాద్: తెలంగాణలో గత కొద్ది రోజులుగా కురుస్తున్న భారీ వర్షాల దృష్ట్యా ప్రభుత్వం అన్ని విద్యాసంస్థలకు సెలవులు ప్రకటించింది. కాగా.. ట్రాఫిక్ పోలీసులు ఐటీ కంపెనీలకు కీలక ఆదేశాలు ఇచ్చారు. నగరంలోని అన్ని ఐటీ కంపెనీలు తమ ఉద్యోగులకు వర్క్ ఫ్రం హోం ఇవ్వాలని ట్రాఫిక్ పోలీసులు ఆదేశించారు. ఇంటి నుంచి పని చేయడం ద్వారా అత్యవసరాల్లో రోడ్లపై ట్రాఫిక్ సమస్య తలెత్తదని వారు పేర్కొన్నారు. హైదరాబాద్ లో భారీ వర్షాలు కురుస్తున్న నేపథ్యంలో ఇంటి నుంచే పనిచేసేందుకు అనుమతి ఇవ్వాలని కంపెనీలకు లేఖ రాశారు. వర్క్ ఫ్రం హోం చేయాలని సైబరాబాద్ ట్రాఫిక్ జాయింట్ కమిషనర్ జోయోల్ డేవిస్ సూచించారు. తోతల్లు ప్రాంతాల ప్రజలను ఖాళీ చేయించి, సహాయక శిబిరాలకు తరలించాలని జిల్లా కలెక్టర్ అనుదీప్ దురిశెట్టి అధికారులను ఆదేశించారు. ఐటీ కారిడార్ లో భారీగా ట్రాఫిక్.. హైదరాబాద్ లో చినుకుపడితే భారీగా ట్రాఫిక్ స్తంభిస్తోంది. ఐటీ కారిడార్లో ఈ సమస్య ఎక్కువగా ఉంటోంది. ఐటీ ఉద్యోగులంతా దాదాపు అందరూ సొంత వాహనాల్లో ఆఫీసులకు వస్తుంటారు. పని వేళలు ముగిసే సమయానికి ట్రాఫిక్ రద్దీ ఎక్కువైపోతోంది. అందుకే ఐటీ ఉద్యోగులకు వర్క్ ఫ్రం హోం అవకాశం ఇస్తే ట్రాఫిక్ తగ్గుతుందని.. సహాయక చర్యలు తొందరగా చేపట్టేందుకు వీలు కలుగుతుందని పోలీసులు భావిస్తున్నారు. హైదరాబాద్ లో ఆదివారం కుండపోత వర్షం కురిసింది. శేరిలింగంపల్లి, చందానగర్, ఉప్పల్, చాంద్రయ్యగట్టు, మిర్యాలపూర్, అల్వీర్, హఫీజ్ పేట, కొండాపూర్, ఫిల్మ్ నగర్, జూబ్లీ హిల్స్, బంజారా హిల్స్, రహ్మాత్ నగర్, ఎల్వీనగర్, హౌస్ నగర్, డిల్లీ నగర్, మలక్ పేట సహా చాలా ప్రాంతాల్లో అతి భారీ వర్షం కురిసింది. దీంతో లోతట్టు ప్రాంతాలు జలమయమయ్యాయి.

తెలంగాణలో పలు ప్రాంతాల్లో రద్ అలర్ట్: మంత్రి ఉత్తమ్..



సూర్యాపేట: బంగాళాఖాతంలో వాయుగండం కారణంగా తెలంగాణలో భారీ వర్షాలు కురుస్తున్న సంగతి తెలిసిందే. ఇప్పటికే జలాశయాలకు భారీ ఎత్తున వరదనీరు చేరుతోంది. ఈ మేరకు రాష్ట్ర వ్యాప్తంగా పలు ప్రాంతాలు ముంపునకు గురవుతున్నాయి. ఇప్పటికే తెలంగాణ వ్యాప్తంగా వరదల్లో చిక్కుకుని 10మంది ప్రాణాలు వదిలారు. ఈ మేరకు సీఎం రేవంత్ రెడ్డి సైతం వరస సమీక్షలు నిర్వహించి అధికారులను అప్రమత్తం చేస్తున్నారు. సీఎం ఆదేశాలతో ప్రాణ, ఆస్తి నష్టం నివారించేలా ప్రజాప్రతినిధులు, అధికారులు కృషి చేస్తున్నారు. క్షేత్రస్థాయిలో పర్యటిస్తూ పరిస్థితులను ఎప్పటికప్పుడు అంచనా

వేస్తున్నారు. ఈ నేపథ్యంలో నీటిపారుదల శాఖ మంత్రి ఉత్తమ్ కుమార్ రెడ్డి సూర్యాపేట జిల్లాలో పర్యటించారు. నడిగూడెం మండలం రామ చంద్రపురం వద్ద నాగార్జునసాగర్ ఎడమ కాలువకు గండి పడిన ప్రదేశాన్ని కోదాడ ఎమ్మెల్యే పద్మావతి, సూర్యాపేట కలెక్టర్ తేజస్ సందలాల్ పవార్, ఎస్పీ సన్ ప్రీత్ సింగ్ తో కలిసి ఆయన సందర్శించారు. ఈ సందర్భంగా అధికారులను అప్రమత్తం చేశారు. ఎలాంటి ప్రాణనష్టం జరగకుండా చూడాలని ఆదేశించారు. పంట నీట మునిగిన రైతులు ఎవ్వరూ ఆందోళనకు గురికావద్దని, కాంగ్రెస్ ప్రభుత్వం అందరినీ ఆదుకుంటుందని మంత్రి ఉత్తమ్ హామీ ఇచ్చారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ..” భారీ వర్షాల కారణంగా తెలంగాణలోని పలు ప్రాంతాల్లో వాతావరణ శాఖ రెడ్ అలర్ట్ ప్రకటించింది. దురదృష్టవశాత్తూ కోదాడ, హుజూర్ నగర్ ప్రాంతాల్లోనే అతి భారీ వర్షాలు పడ్డాయి. వర్షాలకు కోదాడ ప్రాంతంలో ఇద్దరు మృత్యుచెందడం బాధాకరం. నాగార్జున సాగర్ ఎడమ కాలువ తెగిపోవడం వల్ల 300ఎకరాల్లో పంట నీట మునిగి నష్టం వాటిల్లింది. ముఖ్యమంత్రితో చర్చించి నష్టపోయిన రైతులకు సరఫరాం అందిస్తాం. ప్రజలకు ఎలాంటి ప్రాణ, ఆస్తి నష్టం జరగకుండా ప్రభుత్వం చర్యలు తీసుకుంటుంది. వారం రోజుల్లో గండి పూడ్చేందుకు చర్యలు తీసుకుంటాం” అని చెప్పారు.

ముఖ్యమంత్రి గారు.. నా మీద కోపంతో నేతన్నల ప్రాణాలు బలిపెట్టద్దు: కేబీఆర్

హైదరాబాద్: పదేండ్ల పాటు సిరి సంపదలతో కళకళలాడిన సిరిసిల్ల మళ్ళీ ఉరిసిల్లిగా మారుతున్నదని బీఆర్ఎస్ పర్సెంటేజ్ కేబీఆర్ ఆవేదన వ్యక్తంచేశారు. నేతన్నల పట్ల కాంగ్రెస్ సర్కార్ అనుసరిస్తున్న నేర పూరిత నిరక్షం కార్మికుల ఉసురు తీస్తున్నదనిదని చెప్పారు. నేతన్నల బతుకులకు భరోసా ఇచ్చే బతుకమ్మ వీరల ఆర్ధరసం నిలిపివేసి వాళ్ళ పొట్ట కొట్టటం న్యాయమేనా అని ప్రశ్నించారు. ఆదుకోవాల్సిన ప్రభుత్వమే వారికి ఉపాధి లేకుండా చేయటమేంటని నిలదీశారు. ఇది ప్రజాపాలనా? ప్రజల ప్రాణాలు తీసే పాలనా? అని ఆగ్రహం వ్యక్తం చేశారు. సిరిసిల్ల నేతన్నలను ఆదుకోవాలని ముఖ్యమంత్రికి ఎన్నిసార్లు విజ్ఞప్తి చేసినా మొద్దు నిద్ర నదీస్తున్నారని విమర్శించారు. ఇంకా ఎంతమంది ప్రాణాలు పోతే మీకు సోయ వస్తుందని ప్రశ్నించారు. సిరిసిల్ల నేతన్నలకు ఉపాధి కల్పించే చర్యలను వెంటనే చేపట్టాలని డిమాండ్ చేశారు. మరోక్క ప్రాణం పోయినా అది ప్రభుత్వం చేసిన హత్యగానే భావించాల్సి ఉంటుందని ఎక్స్ వేదికగా చెప్పారు. తన మీద కోపంతో నేతన్నల ప్రాణాలు బలి పెట్టవద్దని ముఖ్యమంత్రి రేవంత్ రెడ్డిని కోరారు. వారికి తమ కన్నా ఎక్కువ మంది చేసి వారి ప్రాణాలు నిలబెట్టాలన్నారు.

భారీ వర్షాల కారణంగా ఆల్టీసీ బస్సులు రద్దు

హైదరాబాద్, సెప్టెంబర్ 2: తెలుగు రాష్ట్రాల్లో వానలు దంచికొడుతున్నాయి. ఈ క్రమంలో ఆల్టీసీ బస్సులను రద్దు చేయాలని అధికారులు నిర్ణయించారు.నిన్న రాత్రి వరకు 877 బస్సులను తెలంగాణ ఆల్టీసీ రద్దు చేసింది. ఈరోజు(సోమవారం) ఉదయం నుంచి 570 బస్సులను రద్దు చేశారు. ముఖ్యంగా ఖమ్మం, విజయవాడ , మహబూబాబాద్ వైపుగా వెళ్ళే రోడ్లన్నీ జలమయం అవువడంతో బస్సు రూట్లన్నీ పూర్తిగా బంద్ చేశారు. వరద ఉధృతి తగ్గిన తర్వాత మళ్ళీ బస్సులను నడుపుతామని ఆల్టీసీ అధికారులు అంటున్నారు. హైదరాబాద్ నుంచి విజయవాడకు వెళ్ళే బస్సులను గుంటూరు మీదుగా దారిమళ్ళించారు. ఖమ్మం జిల్లాకు యథావిధిగా బస్సులను ఆల్టీసీ నడుపుతోంది. సీఎం కూడా అతిభారీ వర్షాలు... మరోవైపు ఈరోజు కూడా భారీ నుంచి అతి భారీ వర్షాలు కురుచున్నాయని అవకాశముందని ఐఎండి ప్రకటించింది. బంగాళాఖాతంలో అల్పవీడనంతో దేశ వ్యాప్తంగా పలు రాష్ట్రాల్లో ఎడతెరిపి లేకుండా వర్షాలు కురుస్తున్నాయి. రేపు కూడా మహారాష్ట్రలోని విదర్భలో భారీ నుంచి అతి భారీ వర్షాలు కురుస్తాయని ఐఎండి హెచ్చరించింది. ఈ క్రమంలోనే విదర్భకు ఐఎండి రెడ్ అలర్ట్ జారీ చేసింది. వెస్ట్ మధ్యప్రదేశ్, మరాఠవాడ, తెలంగాణ, గుజరాత్, అస్సాం, మేఘాలయకు ఐఎండి ఆరంజ్ అలర్ట్ జారీ చేసింది. అటు రెండు తెలుగు రాష్ట్రాలు వర్షాలకు అతలాకుతలం అవుతున్నాయి. జనజీవనం స్తంభించింది. కాలనీలకు కాలనీలే వరద నీటిలో చిక్కుకుపోతున్నాయి. తెలంగాణలోని ఖమ్మం జిల్లా, నిజామాబాద్ తదితర జిల్లాల్లో పరిస్థితి అర్ధాస్పష్టంగా ఉంది. నదులు, ఏరులు, వాగులన్నీ పొంగి పొర్లుతున్నాయి. దీంతో ఏ క్షణం ఏం జరుగుతుందో తెలియక జనం బిక్కు బిక్కుమంటూ కాలం వెళ్ళదీస్తున్నారు. అత్యవసరమైతే తప్ప ఇళ్ల నుంచి బయటకు రావడం లేదు. కొన్ని ప్రాంతాల వాసులు పూర్తిగా పునరావాస కేంద్రాలకు చేరారు. సమయానికి ఆహారం, నీరు, నిద్ర అన్నీ కరువై అలమటిస్తున్నాయి.